



విప్లవ కమ్యూనిస్టుల పక్ష పత్రిక

సంపుటి: 46 సంచిక: 9 విజయవాడ 5-9-2013 పేజీలు: 8 వెల: రు 5.00

హెచ్పిసిఎల్ యాజమాన్య నిర్లక్ష్యం, ప్రభుత్వ అధికారుల ఉదాసీన వైఖరులే వరుస ప్రమాదాలకు కారణం!

ప్రమాదానికి కారణమైన హెచ్పిసిఎల్ యాజమాన్యంపై తీర్మానం కేసు నమోదు చేయాలి!

ప్రమాదాల నివారణకు తీగు చీర్యలు తీసుకోవాలని కార్మికులంతా ఐక్య పోరాటాలకు సిద్ధం కావాలి!!

ఆగస్టు 23వ తేదీన హెచ్పిసిఎల్లో జరిగిన ఘోర ప్రమాదంలో ఇప్పటికీ అందిన సమాచారం మేరకు 14 మంది మరణించారు. (30-8-13 నాటికి ఈ సంఖ్య 18కి చేరుకుంది) 40 మంది కాలిన గాయాలతో వివిధ ఆసుపత్రులలో చికిత్స పొందుతున్నారు. వీరిలో ఎక్కువ శాతం 50 నుండి 80 శాతం కాలిన వారే ఉన్నారు. మొహము, చర్మము కాలిపోయి వికృత రూపంలో వున్న వీరు ఇన్సెక్షన్ బారినపడి మృతుల జాబితాలో చేరిపోతున్నారు. 40 శాతం కాలిన వారు కూడా బ్రతకడమే కష్టం. శిథిలాల క్రింద ఇంకా ఎంతమంది చిక్కుకున్నారో ఈనాటికి పూర్తిగా బయటపడలేదు. ఊరూ, పేరూ నమోదు కాని కాంట్రాక్టు కార్మికుల లెక్కలు ఎవరూ సరిగా బయటకు వెల్లడించటం లేదు. వీరిలో అనేకమంది కార్మికుల కుటుంబాలకు తమవారు ఎక్కడ, ఏ కంపెనీలో పనిచేస్తున్నారో, ఎక్కడ ఉంటున్నారో కూడా తెలియని స్థితి వుంది. వీరి రోదన అరణ్య రోదనగానే మిగిలిపోతుంది. అచూకీ తెలియని కార్మిక కుటుంబాలు హెచ్పిసిఎల్ గేటు ముందు సరైన సమాచారం కోసం పడిగాపులు కాస్తున్నారు. ఈ ప్రమాదంలో మరణించిన కార్మికుల కుటుంబాలకు ఏబిఎఫ్ఐటియు(న్యూ) తీవ్ర సంతాపాన్ని తెలియజేస్తున్నది.

విశాఖ హెచ్పిసిఎల్లో 1997 సెప్టెంబర్ 14వ తేదీ నాటి దారుణ మారణహోమం జరిగి 16సం॥ గడిచినా నాటి భయాందోళనలు కార్మికుల, ఆ చుట్టు ప్రక్కల ప్రజల గుండెల్లో ఇంకా మెదులుతూనే వున్నాయి. నాటి నుండి నిన్నటి కూలింగ్ టవర్ ప్రేలుడు ఘటన మధ్యకాలంలో అనేక ప్రమాదాలు జరిగాయి. ప్రమాదం జరిగిన సందర్భాలలో ఎంతో కొంత నష్టపరిహారం చెల్లించి కార్మికుల ఆగ్రహాన్ని చల్లార్చివేస్తున్నారు. బయటి ప్రపంచానికి వెల్లడైన ప్రమాదాల మేరకే ఈ నష్టపరిహారాల చెల్లింపు. బయటకు రాని ప్రమాదాలు, అందులో ముఖ్యంగా ఇతర రాష్ట్రాల నుండి వలస వచ్చిన కార్మికులు ప్రమాదాల్లో మరణిస్తే ఆ ప్రమాదాలు, మరణాలు బయటకురాని స్థితి వుంది. ప్లాంట్ విస్తరణ, ఆధునికీకరణ క్రమంలోనే ఇంతటి ఘోర విపత్తులు జరుగుతుంటే భవిష్యత్తులో మరెన్ని ప్రమాదాలు జరుగుతాయోనని ప్రజలు భయాందోళనలకు గురౌతున్నారు.

విశాఖలోని 14 మేజర్ పరిశ్రమల్లోనూ భద్రతా ప్రమాణాలు పాటించకపోవడం వలన ఆస్తినష్టం, ప్రాణనష్టాలు జరిగిపోతూనే వున్నాయి. వీటిలో కొన్ని వ్యక్తిగత స్థాయిలోను ఒక సెక్షన్కు సంబంధించిన ప్రమాదాలుగా కనిపిస్తుంటాయి. కానీ హెచ్పిసిఎల్ మందుతున్న అగ్నిగుండం వంటిది. ఆయిల్, రసాయనాలతో కూడుకున్న ఈ పరిశ్రమలో చిన్నపాటి నిప్పురవ్వ సైతం పెద్ద విస్ఫోటనాన్ని కలిగిస్తుంది. దీని చుట్టూ కోరమాండల్, జింక్, నేవల్ డాక్యూర్డ్ మొదలగు కీలకమైన పరిశ్రమలే వున్నాయి. కనుక ప్రమాదానికి గురైతే 1984లో భోపాల్లో జరిగిన ప్రమాదం కంటే మించి ప్రమాదం జరుగుతుంది. ఈ ప్రమాదాల గురించి, విశాఖకి పొంచి వున్న ముప్పు గురించి పర్యావరణవేత్తలు పదే పదే హెచ్చరికలు జారీ చేస్తూనే వున్నారు. గత సంవత్సరం జూన్ 13వ తేదీన విశాఖ ఉక్కులో జరిగిన ప్రమాదంలో 19మంది ఉద్యోగస్థులు ప్రాణాలను కోల్పోయారు. ఇదిగాక నిత్యం ప్రతీ సంవత్సరం ఒకరు- ఇద్దరూ చొప్పున విశాఖ ఉక్కు ప్రమాదానికి ఆహుతి అవుతున్నారు.

ప్రమాదాలకు కారణాలు

ప్రపంచీకరణలో భాగంగా పాలకులు హెచ్పిసిఎల్, స్టీల్ప్లాంటు వంటి పెద్ద పెద్ద సంస్థల విస్తరణను ప్రైవేట్ కాంట్రాక్టర్లకి అప్పగిస్తున్నారు. లాభాపేక్ష ప్రధానంగా చేసుకొని పనిచేస్తున్న ఈ కాంట్రాక్టర్ల లోపభూయిష్టత వల్ల ప్లాంటుల్లో కూడా ప్రమాదాలు జరుగుతువున్నాయి. అంతర్జాతీయ ప్రమాణాలతో ఆధునిక పద్ధతుల్లో ఉత్పత్తి చేస్తున్నామని చెబుతూ నాణ్యతలేని యంత్ర పరికరాలతో కర్మాగార నిర్మాణానికి, స్వదేశీ, విదేశీ గుత్త కంపెనీలకు అనుమతులిస్తున్నారు. పరికరాల నాణ్యతలో యూజ్ అండ్ త్రో పాలసీని అమలు చేస్తున్నారు. అధికోత్పత్తి మీద కేంద్రీకరిస్తూ భద్రతాప్రమాణాలను నిర్లక్ష్యం చేయటం వలనే ప్లాంటల్లో అనేక ప్రమాదాలు జరుగుతూ వున్నాయి. హెచ్పిసిఎల్లో 1997 తర్వాత విస్తరణ జరిగింది. ఈ విస్తరణలో భద్రతకు తీసుకోవలసిన జాగ్రత్తలు తీసుకోలేదనేది నిన్న జరిగిన ప్రమాదంతో స్పష్టమౌతున్నది. అదే విధంగా గత సంవత్సరం స్టీల్ ప్లాంట్లో ప్రమాదానికి కూడా ఇవే కారణం. వీటికి మరొక కారణం ఈ పరిశ్రమలన్నింటిలోనూ ఉత్పత్తిలో ప్రధాన భాగస్వాములుగా ఉంటున్న అసంఘటిత కార్మికులకు భద్రత నామమాత్రంగా ఉంటుంది. సరైన భద్రతా ప్రమాణాలు పాటించకపోతే ఆయిల్, గ్యాస్ లీకేజీ వలన విశాఖపట్నానికి ప్రమాదంగా మారి మరో భోపాల్గా మారే పరిస్థితి వుందని స్పష్టమౌతున్నది. ఈ కంపెనీలో నూటికి 90 శాతం పని ప్రైవేటు కార్మికులచేత చేయిస్తున్నారు. వీరికి సరైన ట్రైనింగ్, ప్రమాద హెచ్చరికలు లేకపోవడం వలన అనేకమంది అసంఘటిత కార్మికులు మరణాలకో లేక అంగవైకల్యాలుకో గురౌతున్నారు. ప్రభుత్వ లెక్కల ప్రకారమే మన దేశంలో అసంఘటిత రంగంలోగాని సంఘటిత రంగంలో గానీ పనిచేస్తున్న కార్మికులు రోజుకి వందమంది ప్రమాదాల బారిన పడి దుర్మరణం పాలవుతున్నారు. ఉపాధి కోసం పనిచేస్తున్న జీవితాలతోటి పాలకులు చెలగాటమాడుకోవడం తప్ప మరొకటి కాదని ఈ వాస్తవాలు వెల్లడి చేస్తున్నాయి. ప్రమాదాలు బయటి ప్రపంచానికి వెల్లడవుతున్న ప్రతి సందర్భంలోనూ, మరణించిన కాంట్రాక్టు కార్మికుడి జీవిత విలువకి, కంపెనీలో మరణించిన కార్మికుడి జీవితానికి 100 శాతం తేడాతోటి నష్టపరిహారాలు చెల్లిస్తామని ప్రకటిస్తున్నారంటే ఈ ప్రజాస్వామ్య దేశంలో ఉపాధి కోసం పనిచేస్తూ మరణించే పేద కార్మికుడికి ఎంత విలువ కడుతున్నారో స్పష్టమే.

పెట్రోలియం రంగంపై ఆధిపత్యం కొరకు సామ్రాజ్యవాదుల పన్నాగాలు, వారి ప్రయోజనాలకే సేవచేయబూనుకున్న భారత ప్రభుత్వం కలసి కార్మికులను, ఉద్యోగులను, ప్రజలను బలిపశువులను చేస్తున్నాయి. అవినీతికి అలవాటుపడ్డ అధికారులు ఈ చర్యలకు తోడయ్యారు. వీటి ఫలితమే హెచ్పిసిఎల్ ప్రమాదాలు పునరావృతమవుతున్నాయని మరొక్కసారి వక్కాణించక తప్పదు.

కార్మికుల కర్తవ్యం

ప్రధాన పరిశ్రమలు 90 శాతం కాంట్రాక్టు కార్మికులతోనే నడుస్తున్నాయి. ఈ కాంట్రాక్టు కార్మిక వ్యవస్థ రద్దు కోసం, కార్మికులకు పనిలో భద్రత కల్పన కోసం పోరాడాలి. భద్రతా విభాగాలు, కాలవ్యవస్థ నియంత్రణ బోర్డుల్లో అవసరాలకు తగిన విధంగా కర్తవ్య నిర్వహణలో నిరంతరం బాధ్యత నిర్వహించే విధంగా ప్రభుత్వం తగిన చర్యలు చేపట్టాలని డిమాండు చేయాలి. 1997 నాటి ప్రమాదానికి కారణాలను పరిశీలించటానికి వేసిన కమిటీల రిపోర్టులను బహిర్గతపరచాలి. మరియు ఇప్పటి ప్రమాదానికి కారణాల్ని సుప్రీంకోర్టు న్యాయమూర్తితో పరిశీలించటానికి కమిటీని వేసి ఆ కమిటీ రిపోర్టుని కూడా బహిర్గతపరచాలి. ప్రమాదానికి కారకమైన వారిపై కఠిన చర్యలు తీసుకోవాలని ముక్తకంఠంతో ఎలుగెత్తి

www.janashaktionline.com

లోపలి పేజీల్లో...

- ◆ సిరియాలో సైనిక జోక్యానికి సాకులు సృష్టించుకుంటున్న సామ్రాజ్యవాదులు
- ◆ బాక్సైటు ఖనిజ తవ్వకాలు ఎవరి కోసం?
- ◆ జాతీయ గ్రామీణ ఉపాధి హామీపథకం-తరిగిపోతున్న ఉపాధి కల్పన
- ◆ మక్కామసీదులో బాంబుపేలుడు-వాస్తవ అవాస్తవాలు

ప్రకటన

దోపిడి పాలక వర్గాలు రెచ్చగొడుతున్న జాతీయోన్మాదాన్ని ఖండించండి

పొరుగునున్న చైనా, పాకిస్తాన్ల పదేపదే సరిహద్దులను అతిక్రమిస్తున్నాయనీ, భారత సాయుధ దళాలపై కాల్పులు సాగిస్తున్నాయనీ వార్తలు తరుచుగా వస్తున్నాయి. వెనువెంటనే వాటిని ఖండిస్తూ, ఉద్రిక్తపూరిత ప్రకటనలను రాజకీయనాయకులు చేస్తున్నారు. చివరకు పూంఛ్ సెక్టారులో పాకిస్తాన్ సైన్యకాల్పులను ఖండిస్తూ భారత పార్లమెంటు తీర్మానం చేసింది. భారతగడ్డ మీదకు చైనా సైన్యం పదేపదే చొచ్చుకు వస్తున్నదన్న ఆరోపణలకు సంబంధించి భారత సైన్యం ఒక వివరణను ఇచ్చింది. లడాఖ్ ప్రాంతంలో వాస్తవాధీనరేఖను దాటటమన్నది రెండు వైపులనుండి జరుగుతున్నదనీ, ఈ ప్రాంతంలో భారత-చైనాలమధ్య సరిహద్దునుగానీ, వాస్తవాధీన రేఖనుగానీ నిర్ధారించి గుర్తించనందునే ఇలా జరుగుతున్నదనీ, అలా దాటి రావటం జరిగినప్పుడు క్షేత్రస్థాయిలో సైనికాధికారులమధ్య చర్చలతో పరిష్కరించుకుంటున్నామని వివరించింది. వాస్తవం ఇలా వుండగా, చైనా భారత భూభాగంపై దురాక్రమణకు పూనుకున్నదన్నట్లుగానే రాజకీయ నాయకులు, పత్రికలు ప్రచారం చేస్తున్నారు.

పాకిస్తాన్తో సరిహద్దుకు సంబంధించి, ఇరువైపులా ప్రాణనష్టం జరుగుతున్నది. ఇద్దరు భారత సైనికులను చంపివేయటానికి ఒకటి రెండురోజుల ముందు ఐదుగురు పాకిస్తానీయులను భారత సైన్యం చంపింది. కాశ్మీరులోని ఆధీనరేఖకు ఇరువైపులా ఉన్న సైన్యాలు దెబ్బకుదెబ్బ అన్న తీరులో వ్యవహరిస్తున్నాయన్నది వాస్తవం. శాంతియుతంగా చర్చలద్వారా ఇరుదేశాలమధ్య సమస్యలను పరిష్కరించుకొని, పరస్పర గౌరవప్రద సంబంధాలనేర్పాటు చేసుకోవాలని రెండుదేశాలలోని పాలకులు కోరుకోవటంలేదు. రెండు దేశాలలోనూ ఈ దోపిడి పాలకులు జాతీయోన్మాదాన్ని రెచ్చగొడుతున్నారు. దీనినుండే ఇరువైపులా సైన్యాలు దెబ్బకుదెబ్బ తీరులో వ్యవహరిస్తున్నాయి.

భారత ప్రజల, అలాగే దక్షిణాసియా ప్రజల ప్రయోజనాలకు భంగకరమైనందున పొరుగుదేశాలపట్ల భారత పాలకులు జాతీయోన్మాదాన్ని రెచ్చగొట్టడాన్ని సిపిఐ(ఎం.ఎల్) ఖండిస్తున్నది.

సామ్రాజ్యవాదం, ప్రత్యేకించి అమెరికా సామ్రాజ్యవాదం భారత, పాకిస్తాన్లను ఒకరిపైకి మరొకరిని రెచ్చగొడుతున్నది. ఆవిధంగా దక్షిణాసియాపై తన ఆధిపత్య పట్టును బలీయం చేసుకుంటున్నది. ఆయుధాల అమ్మకాలను పెంచుకుంటున్నది. సామ్రాజ్యవాదులనుండి ఆయుధాలు, సైనిక సామాగ్రి కొనుగోలుచేసే అతిపెద్ద దేశంగా భారత్ను తయారుచేసింది. తుపాకుల నుండి విమానవాహక యుద్ధనౌకల వరకూ భారత్ కొనుగోలు చేస్తున్నది. ఇటీవల భారతదేశంలోనే ఆయుధాలు తయారుచేసి భారత ప్రభుత్వానికే అమ్ముకునేందుకు విదేశీ పెట్టుబడిదారులను ఆహ్వానిస్తున్నది. అందువల్ల దేశ ఆర్థికవనరులు ఆయుధాల తయారీకి ఖర్చయిపోయి, ప్రజాసంక్షేమానికి నిధులు కరువైపోతున్నాయి.

ఇక చైనాకు వ్యతిరేకంగా ఒక కూటమిలోని భారత్ను భాగంచేయాలని అమెరికా సామ్రాజ్యవాదం అన్ని ప్రయత్నాలూ చేస్తున్నది.

సర్వవ్యాపిత సంక్షోభంలో కూరుకుపోయి, ప్రజల్లో ప్రతిష్టను కోల్పోతున్న భారత పాలకవర్గాలు ప్రజల దృష్టి మళ్లించడానికి జాతీయోన్మాదాన్ని ఆశ్రయిస్తున్నారు. నిరంతరం పొరుగుదేశాలకు వ్యతిరేకంగా జాతీయోన్మాదాన్ని రెచ్చగొడుతున్నారు. ఆవిధంగా సామ్రాజ్యవాదులనుండి తమ ఆయుధ కొనుగోళ్ళను దేశభద్రత పేరిట సమర్థించుకుంటున్నారు. జాతీయోన్మాదాన్ని రెచ్చగొట్టి శ్రామిక ప్రజలపై దోపిడి అణచివేతలను పెంచే ఫాసిస్టు విధానాన్నే భారత పాలకులు అనుసరిస్తున్నారన్న చేదు అనుభవం భారత శ్రమజీవుల ముందు వున్నది. ఆవిధంగా భారత శ్రమజీవులలో పేరుకుంటున్న అశాంతినీ, వారి దోపిడి విధానాలకు ప్రజల ప్రతిఘటననూ పాశవికంగా అణచివేస్తారన్నది కూడా శ్రమజీవులు చవిచూసిన చేదు అనుభవమే. ఎన్నికలు దగ్గరపడేకొలది జాతీయోన్మాద నినాదాలు కూడా పెచ్చుమీరుతాయి.

యుద్ధ వ్యతిరేక, సామ్రాజ్యవాద వ్యతిరేక ప్రచారాన్ని తీవ్రం చేయమనీ, పొరుగుదేశాలతో వున్న సమస్యలన్నింటినీ శాంతియుత ద్విపక్ష చర్చలద్వారా పరిష్కరించుకోవాలన్న, దేశ ఆర్థిక వనరులను ఆయుధ కొనుగోళ్ళకు వృధాచేయరాదన్న డిమాండ్లతో ప్రజలను సమీకరించమనీ, శాంతికాముక, ప్రజాస్వామిక, దేశభక్తియుత శక్తులను పూనుకొమ్మని సిపిఐ(ఎం.ఎల్) కోరుతున్నది.

పోరాడాల్సిన అవసరం ఎంతైనా వుంది. కుల, మత, ప్రాంతీయ విభేదాలను సృష్టిస్తూ యాజమాన్యాలు కార్మికవర్గాన్ని ఐక్యం కాకుండా అడ్డుకునే చర్యలను ప్రతిఘటించుదాం. కాంట్రాక్టు కార్మిక వ్యవస్థని పెంచే ప్రపంచీకరణ, సరళీకరణ, ప్రైవేటీకరణ విధానాలకు వ్యతిరేకంగా ఐక్యంగా పోరాడి కార్మికులకు సరైన భద్రతను కల్పించుకుందాం.


డిమాండ్స్:

1. ప్రమాదానికి కారణమైన యాజమాన్యంపై తక్షణమే కేసు బనాయించాలి.
2. ప్రమాదానికి కారణాలను పరిశీలించటానికి సుప్రీంకోర్టు జడ్జితో కమిటీని వేయాలి.
3. కాంట్రాక్టు కార్మికుల భద్రతకు కావాల్సిన చర్యలను మేనేజ్మెంట్ తక్షణమే చేపట్టాలి.
4. అసంఘటిత కార్మికులందరికీ జీవిత బీమా కల్పించాలి.
5. కార్మికులపై పనిభారాన్ని తగ్గించాలి.
6. చనిపోయిన కుటుంబాలలో ఒకరికి వెంటనే ఉద్యోగం కల్పించాలి.
7. పరీనెంటు కార్మికులతో సమానంగా చనిపోయిన, గాయపడిన కార్మికులకు నష్టపరిహారం చెల్లించాలి.

కార్మికుల భద్రత కోసం మరియు పర్యావరణ పరిరక్షణ కోసం సమైక్యంగా ఉద్యమిద్దాం!
విశాఖపట్నం, 28-8-13

ఏబిఎఫ్ఐటియు(న్యూ)

రాష్ట్ర కమిటీ



హేతువాద ఉద్యమకారుడు డా॥నరేంద్ర దభోల్కర్ కు నివాళి

ప్రముఖ హేతువాద ఉద్యమకారుడు డా॥నరేంద్ర దభోల్కర్ ను 20-8-13 ఉదయం మహారాష్ట్రలోని పూణే పట్టణ వీధుల్లో హిందూమతోన్మాద గూండాలు తుపాకులతో దగ్గరనుండి కాల్చి చంపారు. డా॥నరేంద్ర దభోల్కర్ హత్యను 'జనశక్తి' తీవ్రంగా ఖండిస్తోంది.

దభోల్కర్ 1945 నవంబర్ 1న మహారాష్ట్రలోని సతారాలో జన్మించారు. మిరాజ్ వైద్యకళాశాలలో ఎంబిబిఎస్ పూర్తిచేసిన తర్వాత 12 ఏళ్ళపాటు వైద్యవృత్తిలో వున్నారు. ఆ తర్వాత వృత్తిని వదిలి పూర్తిగా సంఘ సంస్కరణ కార్యక్రమాల్లో నిమగ్నమయ్యారు.

సాంప్రదాయక బ్రాహ్మణ కుటుంబంలో జన్మించిన దభోల్కర్, మూఢాచారాలకు, తాంత్రికపూజలకు వ్యతిరేకంగా ఉద్యమించారు. కుల అణచివేతకు వ్యతిరేకంగా మహారాష్ట్రలో సాగిన ఉద్యమాలలో పాల్గొన్నారు. బాబాఅరవే ప్రారంభించిన 'ఒకపూరు-ఒకబావి' ఉద్యమం ద్వారా ఒక పూరిలోని అన్నికులాలవారూ ఒకే బావినుండి నీళ్ళు తెచ్చుకునే వైపుగా కృషి సాగించారు. మరట్యాదా విశ్వవిద్యాలయాన్ని బాబాసాహెబ్ అంబేద్కర్ విశ్వవిద్యాలయంగా పేరుమార్చాలనే ఉద్యమంలో పాల్గొని 15 రోజుల జైలు జీవితాన్ని గడిపారు. మహారాష్ట్రలో కులపంచాయితీల పేరుతో జరుగుతున్న దుర్మార్గాలను ధైర్యంగా ఎండగట్టారు.

మన రాష్ట్రంలో గోరా, కోపూర్, బి.రామకృష్ణగార్లలా మూఢాచారాలకు, మూఢవిశ్వాసాలకు వ్యతిరేకంగా దభోల్కర్ అఖిలభారత అంధ శ్రద్ధ నిర్మూలన సమితిద్వారా బాణామతిలాంటి క్షుద్రవిద్యలకు, తాంత్రికపూజలకు, మంత్రతంత్ర చికిత్సలకూ, ఆధునిక దేవుళ్ళకూ, మహిమలున్నాయనే సన్యాసులకు వ్యతిరేకంగా ఆయన తన ఉద్యమాన్ని కొనసాగించారు. దేవదాసి, జోగిని వంటి దురాచారాలను ఖండించారు.

మూఢనమ్మకాలను ఖండిస్తూ, శాస్త్రీయంగా విడమరచి వివరిస్తూ దభోల్కర్ మహారాష్ట్ర అంతటా విస్తృతంగా ప్రత్యేక శిక్షణా శిబిరాలు నిర్వహించి విద్యార్థులలో శాస్త్రీయ అవగాహనను పెంపొందించారు. గత 15 సం॥లలో 10వేలమంది బోధకులను తయారుచేశారు. 'విజ్ఞాన బోధవాహిని' పేరుతో ఒక సంచార పరిశోధనాశాలను రాష్ట్రమంతటా తిప్పి సైన్సుప్రయోగాలు చేసి చూపించారు. వీరి సమితి అన్నిమతాల మూఢాచారాలు, మూఢవిశ్వాసాలకు వ్యతిరేకంగా కృషిచేసింది. మూఢాచారాలలో ఏ ఒక్కదానిని శాస్త్రీయంగా రుజువుచేసినా ఐదులక్షల రూ॥బహుమతి ఇస్తానని ఆయన సవాలు విసిరారు.

డా॥దభోల్కర్ భారత హేతువాద సంఘాల సమాఖ్యకు ఉపాధ్యక్షులుగా క్రియాశీలకంగా పనిచేశారు. 'సమాజంలోని అసమానతలను, వైషమ్యాలను అంతంజేయాలి' అనే నినాదంతో పూలే స్ఫూర్తితో 1948లో పాండురంగ సదాశివసానే ప్రారంభించిన 'సాధన' అనే వారపత్రికను దభోల్కర్ 16 సం॥పాటు కొనసాగించారు. బాబాల మహిమలు బట్టబయలు చేసినప్పుడల్లా

మరాఠీ, దినపత్రికలో తన అనుభవాలనెన్నింటినో వ్యాసాలరూపంలో వ్రాశారు.

విశ్వాసం-అంధవిశ్వాసాలకు నిర్వచనాలిచ్చి, ఎడతెగని చర్చల్లో కూరుకుపోకుండా, మహారాష్ట్రలో ప్రజలంగావున్న మూఢవిశ్వాసాలను పేర్కొంటూ, 'సరబలి, ఇతర అమానవీయకార్యాలు, అంధవిశ్వాసాలు, మంత్రతంత్రాల నిషేధ మహారాష్ట్రబిల్లు'ను రూపొందించి రాష్ట్ర శాసనసభలో పెట్టి చట్టం చేయమని కోరారు. అనేక తడవులు చర్చలు జరిగినా ప్రభుత్వం ప్రవేశపెట్టలేదు. ఆయన హత్యానంతరం దానిని ఆర్డినెన్సుగా ప్రకటించినట్లు వార్తలు వచ్చాయి. దీనిని హిందూ తీవ్రవాదసంస్థలు తీవ్రంగా వ్యతిరేకించాయి. సనాతన్ సంస్థ, హిందూజన్ జాగృతిసమితి వంటివి ఆయనను బెదిరించాయి.అయినా పోలీసు రక్షణను ఆయన నిరాకరించారు. "నేను సాగించే పోరాటం అజ్ఞానాన్ని పారద్రోలేందుకు. ఈ పోరాటంలో నాకు ఆయుధాల అవసరంలేదు"అన్నారు. "నేను ఎవరి మతవిశ్వాసాలకూ వ్యతిరేకిని కాను. అమాయకులైన సామాన్యులను తమకు అతీతశక్తులున్నాయని మోసంచేయటాన్ని వ్యతిరేకిస్తున్నాను" అని స్పష్టంచేశారు.

ఆయన హత్యతోపాటు ఇటీవలకాలంలో జర్నలిస్టుల హత్యలు (ఉత్తరప్రదేశ్), మహిళా ఫోటో జర్నలిస్టుపై సామూహిక అత్యాచారం (మహారాష్ట్ర)వంటి ఘటనలు సమాజంలో పెరుగుతున్న ఫాసిస్టు ధోరణుల సూచికగా గ్రహించి ప్రజాస్వామిక హక్కుల ఉద్యమాన్ని తీవ్రంచేయాలి.

మేకవన్నె పులులను తరిమికొడదాం, తరలిరండి!

నిన్న తెలంగాణ, నేడు సీమాంధ్ర ప్రాంతాల సరికొత్త నిరసనల సందడులు...

క్రికెట్టు, కబడ్డీలు, ఒప్పులకుప్పు తొక్కుడుబిళ్ళ, కోకో ఆటలు కుందుళ్ళు, బిళ్ళంగోళ్ళు వంగుళ్ళు-దూకుళ్ళు, కరాటేలు

'అర'గుండ్లు, బోడిగుండ్లు పురుషుల అర్ధనగ్న 'దర్శనాలు' మారథాన్ ను, మార్నింగువాక్ లు మూకుమ్మడి 'వెనకడుగులు' మోటారు సైకిళ్ళు విన్యాసాలు మోకాళ్ళ దండలు, పొర్లుదండాలు వేదమంత్ర పఠనాలు, వరలక్ష్మీవ్రతాలు

పాలక నేతల చిత్రపటాలతో 'వెకిలి' పెళ్ళి తంతులు చితిమంటలలో దిప్తిబొమ్మల 'శాస్త్రోక్త' దహనాలు పిండప్రదానాలు, భూత వైద్యాలు, సామూహిక యాగాలు కార్లతుడుపులు, చెత్తఊడ్పులు, షూ పాలీషులు చాకిరేపులు, మగ్గంనేతలు, గడ్డంగీతలు గులాబీల పంపకాలు, చెవులల్లో పూవులు పెద్దల బహిరంగ 'జలకాలు', పిల్లకాయల రాతపరీక్షలు వంటవార్పులు, బోనాలు, వరినాల్లు నటింపులు విచిత్ర వేషాలు, భరతనాట్యాలు, బాలల స్కేటింగ్ లు యోగాసనాలు, హిజ్రాలతో జుగుప్సాకర నృత్యాలు పాలక నేతల విగ్రహ విధ్వంసాలు, మరో చేత్తో క్షీరాభిషేకాలు!!

ఇంకా, ఎన్నో...ఎన్నెన్నో...రూపాల 'వినూత్న నిరసనలు'!! మానవహారాలు, మౌన బైరాయింపులు కొవ్వొత్తుల నిరసనలు, కాగడా ప్రదర్శనలు సమ్మెలు, సత్యాగ్రహాలు, బంద్ లు ధర్నాలు, రాస్తారోకోల సధిగమించి 'సృజనాత్మక' నిరసన రూపాలు సార్వశమయ్యాయని సంతసించాలా?! ప్రత్యక్ష ప్రసార మాధ్యమాల వ్యాపారహోరులో విపరీత రూపం దాల్చాయని విచారించాలా?!

శ్రమను కించపరిచే చేష్టలు, జుగుప్సాకర దృశ్యాలు వెకిలి వ్యాఖ్యానాలను స్వాగతించాలా?! పసుపు, కుంకుమ, గాజుల పంపిణీతో స్వీయగౌరవ హననం సాగించే స్త్రీలనుజూసి జాలిపడాలా?! మౌలికాంశాలపై జరగనున్న గంభీర పోరాట రూపాలను పలుచబార్చే ముందస్తు వ్యూహాలని కలత చెందాలా?!

★★★

ఏమైనా...'ఇదంతా సమస్య తీవ్రతపై ధర్మాగ్రహప్రదర్శనమంటే కూడా సావధానంగా ఈ సమస్యలను సమాధానపరచందే ప్రగతిలేదు!

అపార-ఖనిజ, అటవీ, భూగర్భ సముద్ర, సహజ, మేధో, శ్రమ సంపదలు అనునిత్యం తరలిపోతున్నా... అంతర్జాతీయ విపణిలో దేశం కారుచౌక వర్తక సరుకవుతున్నా...

మనోభావాలు గాయపడటంలేదేం?! అగణిత విదేశీ, స్వదేశీ రుణాలు హడలెత్తిస్తున్నా... అతులేని నల్లధనం విదేశీ బ్యాంకుల్లో మేటచేస్తున్నా...

బడాబూర్జువాలు భోంచేసిన లక్షల కోట్లరుణాలను ఒక్క కలం పోటుతో రద్దుచేస్తున్నా... నోరు మెదపకున్నామేం?!

రాజధానిపై రగులుతున్న రౌద్రావేశంలో రవ్వంతైనా చూపకున్నామేం?! ముఖ్యపట్టణానికి రెట్టింపు విలువైన మన చమురు వాయువు, ఇనుప ఖనిజాలను చట్టబద్ధంగా కొల్లగొట్టుకెళుతుంటే కళ్ళప్పగించామేం?!

అందరమొక్కటై అడ్డలేకపోయామేం?! వందలు, వేల కోట్లను దాటిన అవినీతి, కుంభకోణాలు, అక్రమార్కనలు రోజుకొకటి వెలుగుజూస్తున్నా రాజకీలేకపోతున్నామేం?! రగల్ జెండాకాకపోతున్నామేం?! పచ్చనిపంట పొలాల జోలికెళ్ళబోమంటూనే పదుల లక్షల ఎకరాలను భోంచేస్తూంటే... ఆదివాసుల రక్షకులమంటూనే విశాల అటవీ భూములను దిగమింగుతుంటే... భూములనుండి, అడవులనుండి కష్టజీవులను తన్ని తరిమేస్తూంటే ఇదెక్కడి న్యాయమని ఎలుగెత్తకున్నామేం?! సకలజనులమొకటిగా గొంతెత్తలేకున్నామేం?!

దశాబ్దాల పాలకుల దుష్ట విధానాల పాపఫలితం లక్షలాది అన్నదాతల ఉసురుతీస్తూంటే భావోద్వేగాలు రేగటం లేదేం?! బాధ గుండెలను పిండేయటం లేదేం?! ఉప్పునీటి పాలవుతున్న అంతులేని జలరాశిని నిలిపివుంచి ఊర్లన్నింటికి తాగు-సాగునీరు, విద్యుత్తు అందించాలంటే ఉన్న సమయం చాలలేదంటున్న కుటీల రాజకీయంపై క్రోధంతో కళ్ళు నిప్పులు కురియటం లేదేం?! పట్టభద్ర నిరుద్యోగులు పదింతలవుతున్నా పిడికెడుమందికి కూడా పనిచూపలేని పరమ దుర్మార్గంపై కాలుదువ్వి, కదనరంగాన దూకలేకపోతున్నామేం?!

ప్రభుత్వోద్యోగాలు కుంచించుకుపోతున్నా... విధ్వంసక అభివృద్ధి విపరీత పనిభారాన్ని మోపుతున్నా... ఉన్నవశంగా మూసివేతలు కార్మికులను వీధుల పాల్జేస్తున్నా... సమరానికి సంసిద్ధం కాలేకపోతున్నామేం?! ఊహాజనిత ఉద్యోగాల పరస్పర కలహాలతో 'అందరికీ ఉపాధి' డిమాండును అటకెక్కించామేం?!

కలవారు అంగట్లో చదువు 'కొంటూంటే'... ప్రభుత్వ వైద్యాన్ని పడకన పడేసి, రూకలు లేకుంటే నూకలు చెల్లుతాయంటూ నక్షాత్రాసుపత్రులలో వైద్య సేవలందిస్తోంటే... పటపటా పళ్ళునూరటం లేదేం?! సలసలా నెత్తురు మరగటంలేదేం?! దశాబ్దాలుగా దగాచేస్తున్న ఏలికలే వెనుకబాటుకు కారకుడివి నీవంటే నీవంటూ నాటకాలాడుతుంటే నిలదీయకున్నామేం?! ఈడ్చి నిప్పుల గుండంలో తోయకున్నామేం?!

చుక్కల్లో ధరలు, పాతాళంలో వేతనాలు మోయలేని పన్నులు...విద్యుత్తు భారాలు జేబులు లూటీచేసే మద్యం మహమ్మారులతో కన్నబిడ్డలకు పట్టెడన్నం కడుపునిండా పెట్టలేని సగటు దేశవాసి దుర్భర జీవన స్థితిగతి కారకులపై కత్తులు దూయకున్నామేం?! క్రోధం కట్టలు తెంచుకోవటంలేదేం?!

శ్రామికుల నెత్తురుటేరుల్లో చేతులు ముంచినవాడు... రైతన్నల గుండెలలో గుండ్లు దించినవాడు... హక్కులడిగిన గళాలకు ఊరితాళ్ళు బిగించినవాడు... దళితులు ఆత్మగౌరవమంటే ఊచకోతకోసినవాడు... ఆదివాసుల జీవనాన్ని అల్లకల్లోలంచేసిన వాడు... మతమైనారితీల మనుగడను ప్రశ్నార్థకం చేసినవాడు... మహిళలపై నేరాలకు మొదటి ముద్దాయిగ నిలచినవాడు... ఓట్ల, సీట్ల తరాజుతో ప్రతిరోజునూ బేరీజువేసుకునేవాడు... వాడు...వాడు...తెలుగుజాతి సముద్ధరణకు సర్వస్వం ధారపోస్తానంటూ నిజమైన ప్రజాకాంక్షల ప్రతినిధి తానేనంటూ నయవంచక రాజకీయ చదరంగంలో పావులను చేస్తున్నా ప్రశ్నించకున్నామేం?! ఆవేశంతో పిడికిళ్ళు బిగించకున్నామేం?!

మానవ జీవన విధ్వంసకులు జీవన విలువల విచ్చిన్నకులు సామ్రాజ్యవాద దాసానుదాసులు ముందున్నది మంచికాలమంటూంటే మేకలుగా బలులకు తలలర్చిస్తున్నామేం?! కన్నుమసదె...వేలుమసదె...పొడిపించే కపటధారులెవరన్నది కాంచకున్నామేం?! 'కొట్టినట్టు కొడితే...ఎడ్లినట్టు ఎడుస్తా'నన్న చందాన ఇళ్ళముట్టడులు, రాజీనామా ప్రహసనాలు నిత్యపారాయణ నాయకగణ శిలావిగ్రహ ఖండిత శిరస్సులతో నీచ రాజకీయ క్రీడలాడే కపటనాటకాలింకా కనువిప్పు కలిగించకున్నాయేం?!

దొంగలు...దొంగలు...దేశాన్ని పంచుకునే వాటాల కోసమే ప్రజల నడుమ ఆరని...ఎడతెగని ఈ విద్యేషాల రగిలించులని... దోపిడిపై ప్రజాదండయాత్ర 'ప్రమాద' నివారణకే వాస్తవ మౌలిక జీవన సమస్యలనుండి దారిమళ్ళించులని... జెండాలు వేదైనా పాలకుల ఎజెండావివేసని...ఎలుగెత్తలేకున్నామేం?! ఏనుగులు దూరే కంతలను కాంచకుండేందుకే ఆవాలు దూరే రంధ్రాలపైకి రెచ్చగొట్టటాలని...ఎరుకలేకున్నామేం?!

★★★

అందుకే....అందుకే....గాలివాటు 'పోరాటాలు' ముంచెత్తకుండా మౌలిక సమస్యలపై దృష్టి నిలిపే దిక్పాచి కావల్సిందే! ప్రజాపీడకుల-తరతరాల పీడితుల నడుమ ఖచ్చితమైన 'గీత' గీయాల్సిందే! గీతను చెరపజూసే కుటీల, మేధోతత్వాలు నెదుర్కోవలసిందే! గీతకు ఆవలివైపుకు అస్త్రాలు సంధించాల్సిన ప్రజలు స్వార్థ రాజకీయాల చేతులలో శస్త్రాలు కారాదు! ఖచ్చితమైన 'గీతం'టే కలవరపడే మేకవన్నె పులులను తరిమి, తరిమికొడదాం, తరలిరండి!

సిరియాలో సైనిక జోక్యానికి సాకులు సృష్టించుకుంటున్న సామ్రాజ్యవాదులు

సిరియాలోని బషర్ అల్ అసద్ ప్రభుత్వం రాజధాని డమాస్కస్ శివార్లలో రసాయన ఆయుధాలు ప్రయోగించి అనేకమంది పౌరులను హతమార్చిందన్న నిరాధారమైన ఆరోపణలకు, సిరియాలో సామ్రాజ్యవాదుల సాయుధ జోక్యాన్ని ప్రేరేపించేందుకు రెచ్చగొట్టే చర్యకు ఉండాలని లక్షణాలన్నీ కనిపిస్తున్నాయి.

ఒకటి: రసాయన ఆయుధాలను పరిశోధించేందుకు ఐక్యరాజ్యసమితి బృందం సిరియాకు వచ్చిన 72 గంటలయి, అది తన పని మొదలు పెట్టిన సమయంలో, ఆగస్టు 21న అమెరికా మద్దతుతో అస్సద్ ప్రభుత్వాన్ని వ్యతిరేకిస్తన్న ‘తిరుగుబాటుదారులు’, ప్రభుత్వం రసాయనిక ఆయుధాలు వాడిందన్న ఆరోపణలు చేశారు.

రెండు: ఐరాన టీము ముఖ్య కార్యాలయానికి కొన్ని కి.మీ. దూరంలోని తూర్పు ఘౌటా ప్రాంతంలోనే రసాయనిక ఆయుధాలు వాడారన్న ఆరోపణ చేశారు.

మూడు: అస్సద్ ప్రభుత్వం ఈ దాడి చేసిందని ఆరోపిస్తున్న అమెరికా మద్దతు గల ‘తిరుగుబాటుదారులు’, దాడిలో మృతుల సంఖ్య మొదట తక్కువలో 22 అనీ, తర్వాత ఎక్కువలో 1300 అనీ రకరకాల సంఖ్యలిస్తున్నారు.

నాలుగు: ఐరాన టీము సిరియాకు వచ్చిన సమయంలోనే, అందునా సిరియా సైన్యం తిరుగుబాటు దారులను వరుసగా ఓడిస్తున్న సమయంలోనే, అస్సద్ ప్రభుత్వం రసాయన ఆయుధాలు వాడటానికి కారణమేమిటో ఎవరూ వివరించడానికి పూనుకోవడం లేదు.

ఐదు: సిరియాలో ప్రభుత్వాన్ని మార్చేందుకు ప్రపంచ దేశాలు జోక్యం చేసుకోవాలంటూ పదే పదే

విజ్ఞప్తులు చేస్తున్న అమెరికా సామ్రాజ్యవాదమూ, దాని నాటో కూటమి దేశాలూ, వచ్చిన ఆరోపణలు నిజమో కాదో పరిశీలించకుండానే, మరుక్షణమే ఖండన ప్రకటనలు చేశాయి; తక్షణమే ఐరాన భద్రతా మండలి అత్యవసర సమావేశం జరపాలని డిమాండ్ చేశాయి.

అమెరికా బ్రిటీష్ సామ్రాజ్యవాదులు కలిసి ఇరాక్ దురాక్రమణకు ముందు సాగించిన నాటకీయ ఘటనలను ఇది మనకు గుర్తుకు తెస్తుంది. ఇరాక్ వద్ద అణ్వాయుధాలున్నాయని బ్రిటన్ ప్రభుత్వం ఒక తప్పుడు నివేదికను రూపొందించింది. అంతర్జాతీయ అణుశక్తి సంఘం ఇరాక్లో పర్యటించి అక్కడ అణ్వాయుధాలున్న సాక్ష్యాలు దొరకలేదన్న నివేదికను అవి వక్రీకరించాయి. జోక్యానికి భద్రతా మండలితో తీర్మానం చేయించాయి. సైనిక దురాక్రమణ చేశాయి.

సిరియా ప్రభుత్వమూ, సైన్యమూ పౌరులపై రసాయన ఆయుధాలు వాడబోమని పదే పదే చెప్పాయి. మాస్కోలో సిరియా రాయబారి రియాద్ హద్దాద్ ఈ ఆరోపణలు అబద్ధమని చెప్పాడు. సిరియాలో అమెరికా ప్రత్యక్ష జోక్యం చేసుకునేందుకు ‘ఇరాక్ స్ప్రింగ్స్’ను తిరిగి చూపేందుకు రూపొందించిన పథకమని చెప్పాడు.

రష్యా విదేశాంగ శాఖ అధికారిక ప్రతినిధి అలక్సాండర్ లుకషివీచ్ డమాస్కస్ తూర్పు శివార్లలో జరిగిన ఈ దాడి ‘తిరుగుబాటు’ దారుల పనేనని ప్రకటించాడు. సిరియా నుండి తమకుందిన విశ్వసనీయ సమాచారమని చెబుతూ ‘విషపదార్థంతో కూడిన నాటు రాకెట్లు ను బెర్రెరిస్టుల ఆక్రమణలో వున్న ప్రాంతంనుండి ఆగస్టు 21 ఉదయం ప్రయోగించారు. దానిలోని విష పదార్థమేమిటో ఇంకా తెలియదు. మార్చి 19న

చట్టంపై జరిగిన సమావేశంలో ఆమె ప్రసంగిస్తూ, ఈ పథకాన్ని వ్యవసాయ ఉత్పత్తి పెంచటానికి పూర్తిస్థాయిలో ఉపయోగించటంలేదని, సామాజిక ఆస్తులను గ్రామీణ ప్రాంతంలో సృష్టించటానికీ, సేద్యపు నీటిసౌకర్యం పెంచటానికీ, వ్యవసాయ రంగంలో వస్తున్న టెక్నాలజీని అనుసంధానం చేయాలని చెప్పారు. వ్యవసాయరంగంలో ఉత్పత్తి పెరగాలంటే భూ పంపిణీ జరిగి పేదలకు దానిపై హక్కు ఏర్పడాలి. చెరువులు, కాల్వలు మరమ్మత్తులు చేసి పేదల సేద్యానికి సాగునీరు అందేలా చేయాలి. అప్పుడు మాత్రమే ఉత్పత్తి పెరుగుతుంది. సోనియాగాంధీ ఇలాంటి ఉత్పత్తిని కోరుకోవటంలేదు. అందుకే కాంగ్రెస్ నేతృత్వంలో ఉన్న యు.పి.ఎ ప్రభుత్వం పేదలకు భూములు పంచటంలేదు. సోనియా దృష్టిలో వ్యవసాయ ఉత్పత్తి పెంచటమంటే భూస్వాముల ఉత్పత్తి పెంచటమే. గ్రామీణ ఉపాధి పథకాన్ని వ్యవసాయానికి వర్తింపజేయటమంటే వ్యవసాయ కూలీలు తక్కువ కూలికి ఎక్కువ శ్రమచేయాలని, వారిపై దోపిడీ మరింత పెంచాలన్నదే ఆమె మాట్లాడుతున్న రెండవ వారితవిష్టవం! దీన్నే భూస్వాములు కోరుకునేది. నూతన టెక్నాలజీని వ్యవసాయానికి అనుసంధానం చేయటమంటే విదేశీ, స్వదేశీ బడాపెట్టుబడిదారులు ఉత్పత్తి చేసిన యంత్ర పరికరాలను వ్యవసాయ పనులకు ఉపయోగించమని చెప్పటమే. ఇప్పటికే వ్యవసాయపనుల్లో యంత్రాల వినియోగం కొన్ని ప్రాంతాల్లో చోటుచేసుకుని అక్కడి వ్యవసాయ కూలీల పొట్టలు కొడుతున్నది. దీనివలన ఉపాధి అవకాశాలు గణనీయంగా తగ్గి వ్యవసాయ కూలీలు ఇతర ప్రాంతాలకు పెద్దఎత్తున వలసలు పోతున్నారు. భూ వికేంద్రీకరణ జరిగి, పేదలకు భూపంపిణీ జరిగి సమిష్టి వ్యవసాయక్షేత్రాలు ఏర్పడ్డ తర్వాత జరగాల్సిన వ్యవసాయ యాంత్రీకరణ అందుకు విరుద్ధంగా ప్రవేశపెట్టడం వలన గ్రామీణ ఉపాధి అవకాశాలు దిగజారి వ్యవసాయ కూలీ-పేదల జీవితాలు కల్లోలభరితమౌతాయి. బడా పరిశ్రమదారులకు మాత్రం పెద్దఎత్తున లాభాలు చేకూరుతాయి. సామ్రాజ్యవాదుల, బడాపరిశ్రమదారుల, భూస్వాముల ప్రయోజనాలు కాపాడే దోపిడీ పాలకులు చెప్పే యాంత్రీకరణ అందుకోసమే.

ప్రజలు స్వయంపోషక జీవితాన్ని గడపటం ఇష్టంలేని దోపిడీపాలకులు అందుకు అనుగుణమైన విధానాలనే అమలు జరుపుతున్నారు. తమ కాళ్ళమీద తాము నిలబడే విధంగా పేదలకు భూ పంపిణీ చేయకుండా, సంక్షేమపథకాలు, ఉపాధిహామీ లాంటి పథకాల పేరుతో ప్రజలకు ఆశచూపి, వాళ్ళను బిక్షగాళ్ళుగా మార్చి తనచుట్టూ తిప్పుకొనే విధానాలు అనుసరిస్తూ, తమ స్వార్థరాజకీయ అధికార ప్రయోజనాల కోసం పేదలను వంచిస్తూ వస్తున్నారు. ఈ మోసాన్ని పేదలందరూ గ్రహించి భూస్వాముల భూములతోసహా అన్నిరకాల సేద్యయోగ్యమైన భూములుపంచే విధంగా విప్లవ భూసంస్కరణలు అమలు జరపాలని గ్రామీణ - పట్టణ ప్రాంతాల్లో ఉపాధి అవకాశాలు పెంచి పరిశ్రమలు స్థాపించాలని ఉద్యమించాలి. ★

ఖల్ అల్ అసల్ వద్ద బెర్రెరిస్టులు వాడిన రాకెట్లు వంటిదే యిది” అని వివరించాడు.

అలెప్సో పట్టణ సమీపాన ఖల్ అల్ అసల్ వద్ద మార్చిలో జరిగిన పై దాడిని పరిశీలించడానికే ఐరాన టీము సిరియాకు వచ్చింది. సిరియాలో ప్రభుత్వాన్ని మార్చాలంటూ అమెరికా ప్రోద్బలంతో మిలిషియానే 16 మంది సైనికులతో సహా 26 మంది చనిపోయిన ఈ దాడిని చేసిందని సిరియా ప్రభుత్వం ఆరోపణ.

ఈ మిలిషియాలు తమ వద్ద రసాయన ఆయుధాలున్నాయని, వాటిని వాడేందుకు సిద్ధంగా వున్నామని బహిరంగంగానే చెబుతున్నాయి. గత మే నెల చివరిలో అల్ఖైదాకు అనుబంధ సంస్థ ఐన అల్ నుస్రా సంస్థ సభ్యులను విషవాయువు సరిస్ ను కలిగివున్నందున టర్కీ పోలీసులు అరెస్ట్ చేశారని టర్కీ పత్రికలు, టివిలు వార్తను ప్రసారం చేశాయి. అల్ నుస్రా సిరియా ప్రభుత్వంపై తీవ్రంగా పోరాడుతున్న సంస్థ.

ఈజిప్టు పదవీమృత అధ్యక్షుడు మహమ్మద్ ముర్సీ ఈ ‘తిరుగుబాటుదారు’లు ఏర్పాటుచేసిన సిరియా జాతీయ సమితికి మద్దతు ఇచ్చేవాడు. ఇప్పుడు అధికారంలో వున్న సైనిక మురా ఆ మద్దతును ఆపింది. దీనితో సిరియా జాతీయ కౌన్సిల్ టర్కీలో తలదాచుకుంది. సిరియాలో కురు జాతీయులు స్వయంపాలన కోరుతూ అస్సద్ పై పోరాడుతున్నారు. ఇది టర్కీలోని కురు జాతీయులపై ప్రభావం పడవేసి పోరాటం రాజుకుంటుందని భయపడి టర్కీ ప్రభుత్వం సిరియా జాతీయ సమితికి, అల్ నుస్రాకు సహాయపడటం ఆపింది. ఈ స్థితిలో సిరియా సైన్యం ‘తిరుగుబాటుదారుల’పై ఎదురుదాడి చేసి దెబ్బతీసింది.

ఇండోనేషియా

ఇండోనేషియా దేశంలోని బాండుంగ్ నగరంలో ‘సోల్డీన్ కెపే’ (సైనికుల హోటల్) అనేక వివాదాలకు, నిరసనలకు కేంద్రబిందువైంది.

2011లో హెన్రీ ముల్కానా అనే అతను ఈ హోటల్ ను ప్రారంభించాడు. భూ మండలంపై ఫాసిస్టు పాలన నెలకొల్పేందుకోసం రెండవ ప్రపంచ యుద్ధంలో లక్షలమంది ప్రజలను ఊచకోతకోసిన నాజీ సైనికుల ‘వీరత్వం’ పట్ల అభిమానంతో ఆ హోటల్ కు ఆ పేరును అతను ఎంచుకున్నాడు. ఆ హోటల్ లో ఎర్రటిగోడపై అడాల్ఫ్ హిట్లర్ చిత్రపటం మరియు స్టూక్ ఛిహ్నాన్ని వుంచాడు. ఆ హోటల్ ప్రారంభారోజున కూడా హోటల్ ‘వైటర్స్’, అతిథులు హోటల్ కు వచ్చిన వారిని నాజీ సైనికుల వేషధారణతో ఆహ్వానించారు. మొదట, స్థానిక ప్రజలెవరూ దీనిని పెద్దగా పట్టించుకోలేదు కానీ, ఒక ఇంగ్లీషు వార్తా పత్రికలో ఈ హోటల్ పై వచ్చిన కథనం ఇండోనేషియాలో, ప్రపంచవ్యాప్తంగా ఆగ్రహానికి, నిరసనలకు దారితీసింది. దీనితో బాండుంగ్ నగర మేయర్ ఆ హోటల్ యజమానిని పిలువసంపాడు. ఆ యజమాని, తాను సైనికుల వేషధారణ, దుస్తుల పట్ల అభిమానంతో మాత్రమే తన హోటల్ లో ఆ చిత్రపటాలను ప్రదర్శించటం జరిగింది తప్ప హిట్లరు లేదా ఫాసిజం పట్ల తనకెలాంటి అభిమానమూ లేదని సంజాయిషీ ఇచ్చాడు. కమీషనర్ ను కానీ, ప్రజలను కానీ అతని సంజాయిషీ ఏమాత్రం సంతృప్తిపరచలేదు. ఆందోళనలు కొనసాగుతున్నగాక, మరింత తీవ్రహంపం దాల్చాయి. బాండుంగ్ నగర మునిసిపల్ మరియు పర్యాటకశాఖ అధికారులు, ఆ హోటల్ పేరును మార్చటమో లేదా ఆ హోటల్ ను పూర్తిగా మూసివేయటమో చేయాలని, దీని ద్వారా జాతీయ ద్వేషభావాలు పెరుగుతున్నాయని ఆ హోటల్ యజమానిని కోరారు. అతను మొదట ఆ హోటల్ మూసివేయటానికి అంగీకరించి ఆపై దాని ‘థీమ్’ను మార్చి నిర్వహించటానికి నిర్ణయించుకున్నాడు.

ఇది స్థానికమైన చాలా చిన్న సంఘటన అనే దాంట్లో అనుమానం లేదు. కానీ 62 సంవత్సరాల క్రితం ఓడించబడిన ఫాసిజం ఈనాటికీ జీవించి వుండటమేగాక దాని తలను పైకెత్తే ప్రయత్నం చేస్తోందనే దానికి ఇది ఒక సూచిక. వివిధ దేశాలలో దోపిడీ పాలకవర్గాలు జాతీయ దురహంకారాన్ని, ఫాసిస్టు పోకడలను పెంచిపోషిస్తున్నాయి. అంతేగాక ప్రజానీకంలో ఒక విభాగ ప్రజలపై మరో విభాగ ప్రజలను పురిగొల్పుతూ, వారిని విభజించే చర్యలతో, ప్రజల సమస్యలను పరిష్కరించలేని తమ సంపూర్ణ వైఫల్యం కారణంగా ప్రజలలో పెల్లుబికి ఆగ్రహాన్నిండి తమను తాము తప్పించుకోజూస్తున్నాయి.

అమెరికా మద్దతున్న ‘తిరుగుబాటుదారుల’కు ఓటమి ఎదురైన అన్ని సమయాల్లోనూ అస్సద్ ప్రభుత్వం రసాయన ఆయుధాలు వాడిందన్న ఆరోపణలు చెప్పలకు చిల్లులు పడే స్థాయిలో విస్తృతమై. క్రితం సారి అలా విస్తించింది 2012 జూన్ లో. సిరియా సైన్యం కుసార్ పట్టణాన్ని స్వాధీనం చేసుకుని ‘తిరుగుబాటుదారుల’కు సరిహద్దు ఆవల నుండి అందే సరఫరాలను అందకుండా చేసింది. అప్పుడీ ఆరోపణలే చేశారు.

ఇరాక్ దురాక్రమణ సందర్భంలో బ్రిటన్ ఇరాక్ వద్ద అణ్వాయుధాలున్నాయని తప్పుడు నివేదికలు తయారు చేసిందన్న నిజం బయటపడినట్లుగానే, సిరియా రసాయన ఆయుధాల ప్రయోగం వాస్తవాలు కొన్నేళ్ళ తర్వాత బయటపడవచ్చు. అయితే ఇప్పుడు రసాయనిక ఆయుధాలు ప్రయోగించడం ఎవరికీ ఉపయోగ పడుతుందని అలోచిస్తే ఇది అస్సాద్ ప్రభుత్వానికి అనుకూలంగా వుండదన్నది స్పష్టం. అస్సాద్ ప్రభుత్వాన్ని కూలద్రోయచూస్తున్న ‘తిరుగుబాటుదారుల’కి ఉపయోగ పడుతుంది.

‘అంతర్జీనంగా, చారిత్రకంగా, జాతులు, తెగలు, మతాలు సమస్యల కారణంగా’ సిరియాలో కల్లోల పరిస్థితి ఏర్పడిందన్న తన ప్రచారంతో అమెరికా ప్రపంచ ప్రజలను మోసం చేయాలని చూస్తున్నది. మధ్య ప్రాచ్య దేశాలపై తిరుగులేని ఆధిపత్యం కొరకు సిరియాలో ఆయుధాలు, డబ్బులు కుమ్మరించి ఎక్కడెక్కడి బెర్రెరిస్టులనో వేలాదిగా సిరియాలోకి పంపి అమెరికా సామ్రాజ్యవాదమే సిరియాలో అంతర్యుద్ధాన్ని సృష్టించింది. దీనిని ప్రపంచ ప్రజలు క్షమించబోరు.

23-8-2013

ఫాసిస్టు పోకడలు

యూరప్ లోని పలు దేశాలలో మనం ఈ రోజు అదే చూస్తున్నాం. సామ్రాజ్యవాదులు ప్రత్యేకించి అమెరికా సామ్రాజ్యవాదులు ప్రపంచంపై తమ ఆధిపత్యం కోసం ఉప్పెళ్ళూరుతున్నారు. అమెరికా అనుంగు దేశాల పాలకులు ఆనాడు హిట్లర్ సాగించిన క్రూరమైన హత్యాకాండను మించిన నేరాలకు తమ తమ దేశాలలో పాల్పడుతున్నారు. మానవ హననం సాగించటంలో కొత్త ‘రికార్డులు’ నెలకొల్పుతున్నారు. సుకర్నో సారధ్యంలోని కమ్యూనిస్టుల భాగస్వామ్యంతోనున్న జాతీయ ప్రభుత్వాన్ని కూలదోయ్యటానికి ఇండోనేషియాలోని విప్లవ ప్రతిఘాతుకశక్తులు 1964లో సాగించిన లక్షలాది ప్రజల సామూహిక హత్యాకాండ యావత్ప్రపంచానికంతటికీ తెలిసిందే. ఈరోజుకీ ప్రాంతీయ తెగలు, మైనారిటీలకు చెందిన ప్రజానీకం మూకుమ్మడిగా హత్యగావించబడటం, నిరంతర అభద్రత నడుమ జీవించాల్సిరావటం జరుగుతున్నదే. భారతదేశంలో కూడా హిట్లరును, ఫాసిజాన్ని అభిమానించే వారున్నారు. తమకు అందివచ్చే ఏ చిన్న అవకాశాన్నీ చేజారనీయకుండా, ఒక సెక్షను ప్రజానీకానికి వ్యతిరేకంగా ప్రాంతీయ, భాషా, మత, కుల దురహంకారాన్ని వెళ్ళగక్కేందుకు వారిపై ఏ విధమైన నేరాన్ని లేదా అఘాయిత్యం చేయటానికైనా వెనుదీయని శక్తులున్నాయి. కావున ఫాసిస్టుల, దురహంకారుల పోకడలన్నింటి పట్ల మెలకువతో ఉండటంతోపాటు, మన సమాజంలోని ప్రజాస్వామిక, మానవీయ, ప్రగతిశీల విలువలను, హక్కులను రక్షించుకొంటూ, వాటిని ముందుకు కొనిపోవటం అత్యంత ప్రాముఖ్యమైన అంశం. బాండుంగ్ లోని హోటల్ విషయంలో వ్యక్తమైన నిరసన, ఈ కారణంగా ఆహ్వానించదగింది. ★

నాల్గవ ముద్రణ వెల : రూ. 150/-

ప్రచురణ : తరిమల నాగిరెడ్డి మెమోరియల్ ట్రస్ట్

కాపీలకు : మైత్రబుక్ హౌస్

జబీల్ వీధి, కారల్ మార్ట్, రోడ్, విజయవాడ-2

బాక్సైట్ ఖనిజ తవ్వకాలు ఎవరి ప్రయోజనాల కరీసిం ?

ఒడిషా రాష్ట్రం కలహండి జిల్లాలోని 12 గ్రామాల ఆదివాసీ ప్రజలు - నియమగిరి కొండలను తవ్వి బాక్సైట్ ఖనిజాన్ని వెలికి తీయాలన్న ప్రభుత్వ, బహుళ జాతి కంపెనీల ప్రయత్నాన్ని నిర్బంధంగా తిరస్కరించారు. నియమగిరులపై ఆదివాసీ ప్రజలకు మత విశ్వాసహక్కు ఉన్నదన్న అంశాన్ని పరిగణించనందున గ్రామ సభలు జరిపి ఆ హక్కువున్నదోలేదో తెలపాలని సుప్రింకోర్టు

పట్టిక : 1 దేశంలో అల్యూమినియం పరిశ్రమ
ఒరిస్సా-ఆంధ్ర గనులు బయట పడేవాటికి బాక్సైటు గనులు, అల్యూమినా రిఫైనరీలు, అల్యూమినియం స్పెల్టర్లు తెలిపే వివరాలు. (అంకెలు లక్షల టన్నులలో సామర్థ్యం.)

1. భారత్ అల్యూమినియం (బాల్కో)
యాజమాన్యం-ప్రభుత్వం 49%, స్టేరిలైట్ 51%
బాక్సైటు - అమర్‌కంట్, ఎమ్మి 2
రిఫైనరీ - కోర్పా, ఛత్తీస్‌ఘడ్ 2
స్పెల్టర్ - కోర్పా, ఛత్తీస్‌ఘడ్ 3.5

2. హిందుస్థాన్ అల్యూమినియం (హిందాల్కో)
యాజమాన్యం-కైజర్ 26%, బిర్లా 33%,
ప్రివేట్ 23%, ఎఫ్1 18%
బాక్సైటు - లోహర్‌దాంగా, జార్ఖండ్ 7.5
రిఫైనరీ - రేణుకూట్, ఉత్తర ప్రదేశ్ 4.5
స్పెల్టర్ - రేణుకూట్, ఉత్తర ప్రదేశ్ 3.4
హీరాకుడ్, ఒరిస్సా 1.5

3. ఇండియన్ అల్యూమినియం (ఇందాల్కో)
యాజమాన్యం-భారతీయులు 60.4%
అల్కోవా 39.6%
బాక్సైటు - కొల్హాపూర్, మహారాష్ట్ర 6
లోహర్‌దాంగా, ఛత్తీస్‌ఘడ్ 2
రిఫైనరీ - బెల్గాం, కర్ణాటక 3.5
అలుపురం, కేరళ 4.5
స్పెల్టర్ - బెల్గాం, కర్ణాటక 0.7
అలుపురం, కేరళ 0.2

4. నేషనల్ అల్యూమినియం (నాల్కో)
యాజమాన్యం-ప్రభుత్వం 100%
బాక్సైటు - పంచపట్టలి, జార్ఖండ్ 48
రిఫైనరీ - దామన్ జొడి, ఒరిస్సా 21
స్పెల్టర్ - ఆంగుల్, ఒరిస్సా 4.6

5. గుజరాత్ మినరల్ డెవలప్‌మెంట్ కార్పొరేషన్
యాజమాన్యం-గుజరాత్ ప్రభుత్వం 100%
బాక్సైటు - కచ్ 5

6. మినరల్ అండ్ మెటల్స్ లిమిటెడ్
యాజమాన్యం-కేంద్ర ప్రభుత్వం 100%
బాక్సైటు - రిచుగుట, జార్ఖండ్ 2

7. మద్రాస్ అల్యూమినియం కంపెనీ
యాజమాన్యం-స్టేరిలైట్ 80% ఇతరులు 20%
రిఫైనరీ - మెట్టూరు, తమిళనాడు 0.8
స్పెల్టర్ - మెట్టూరు, తమిళనాడు 0.4

8. ఉత్పల్ అల్యూమినియం ఇంటర్నేషనల్
యాజమాన్యం-హిందాల్కో 100%
బాక్సైటు - ఉత్పల్ మైన్స్ 30
రిఫైనరీ - కోరాపుట్, ఒరిస్సా 15

9. వేదాంత రిసోర్సెస్
యాజమాన్యం-స్టేరిలైట్
బాక్సైటు - నియమగిరి, ఒరిస్సా 880
రిఫైనరీ - లాంజిఘడ్, ఒరిస్సా
స్పెల్టర్ - రూర్కుగూడ, ఒరిస్సా

గమనిక : మొత్తం 8 కంపెనీలలో 5 విదేశీ గుత్త సంస్థల ఆధీనంలో వున్నాయి. మొత్తం 102 లక్షల టన్నుల బాక్సైట్‌లోనూ 47.5 లక్షల టన్నులు మూడు విదేశీ కంపెనీల కుండగా 55 లక్షల టన్నులు ప్రభుత్వ ఆధీనంలో వుంది. అల్యూమినా 30 లక్షల టన్నులు విదేశీ కంపెనీల ఆధీనంలో వుండగా 21 లక్షల టన్నులు నాల్కో కుంది. అల్యూమినియం ఉత్పత్తి 12 లక్షల టన్నులు విదేశీ కంపెనీల ఆధీనంలో వుండగా 4.7 లక్షల టన్నులు నాల్కోకుంది. మిగిలిన రెండు ప్రభుత్వ కంపెనీలు బాక్సైట్‌ను అమ్ముతున్నాయి.

ఆదేశించింది. తమ ప్రాంతంలో బాక్సైట్ గని తవ్వకాలు జరపరాదని గ్రామసభలిచ్చిన తీర్పుతో విదేశీ కంపెనీ వేదాంత రిసోర్సెస్ ప్రయత్నానికి తాత్కాలికంగా అడ్డుకట్ట పడింది. నియమగిరిపై ఆదివాసుల హక్కును గుర్తించి నందున ఆదివాసీల నిర్ణయం ఒక విజయమే. అయినప్పటికీ, ఆదివాసీ హక్కులను కాలరాసి బాక్సైట్ ఖనిజాన్ని విదేశీకంపెనీలకు అప్పగించటానికి కేంద్రం పట్టుదలగా వున్నందున ప్రజాస్వామిక శక్తులు మరింత అప్రమత్తంగా ఉండాలన్న అవసరముంది. తమ ఉద్యమాన్ని విస్తరించి ఉన్నతస్థాయికి తీసుకుపోవాల్సి వుంది.

ఆదివాసీ హక్కుల నిరాకరణ

పంచాయితీ రాజ్ పెడ్యూల్డ్ ప్రాంతాలకు విస్తరణ చట్టం ప్రకారమూ, సమతా కేసులో సుప్రీంకోర్టు ఇచ్చిన తీర్పు ప్రకారమూ, ఆదివాసీ ప్రాంతాలలోని భూములను గిరిజనేతరులకుగానీ, ప్రైవేటు కంపెనీలకుగానీ కేటాయించరాదు. ఈ నిబంధన నుండి తప్పించు కోవడానికి ఆంధ్రప్రదేశ్ ప్రభుత్వం విశాఖ జిల్లా చింతపల్లి ఏజెన్సీలో బాక్సైట్ తవ్వకాలను రాష్ట్ర ప్రభుత్వ రంగ సంస్థ మినరల్ డెవలప్‌మెంట్ కార్పొరేషన్‌కు అప్పగించింది. ఈ కార్పొరేషన్ తవ్వకానికి బాక్సైట్‌ను రన్‌అల్‌కైమా ఇన్‌వెస్ట్‌మెంట్ అథారిటీ అన్న విదేశీ కంపెనీకి సరఫరా చేస్తుంది. ఒరిస్సా ప్రభుత్వం కూడా ఈ పద్ధతినే పాటించింది. నియమగిరిలోని బాక్సైట్‌ను ఒరిస్సా మైనింగు కార్పొరేషన్ తవ్వి వేదాంత రిసోర్సెస్ అన్న విదేశీ కంపెనీకి సరఫరా చేస్తుంది. ఒక ప్రైవేటు కంపెనీకంటే ప్రభుత్వ సంస్థ కివ్వటం ‘తక్కువ రిస్కు’ అంటూ సుప్రీంకోర్టు దీనికి ఆమోదం తెలిపింది. ఆ విధంగా భూమి, నీరు, అడవిపై ఆదివాసులకున్న హక్కును నిరాకరించిన సుప్రీంకోర్టు, దానిని మత విశ్వాసానికి కుదించింది. ఆదివాసులను వంచించి వారి నివాస ప్రాంతాల నుండి తరిమి వేయడానికి ప్రభుత్వం దీనిని వినియోగించు కోజూస్తున్నది.

ఇక్కడ కొన్ని ప్రశ్నలు తలెత్తుతాయి. ఆదివాసీ హక్కులంటే మత విశ్వాస హక్కునా? భారత అభివృద్ధికి ఇంత పెద్ద స్థాయిలో బాక్సైటు తవ్వకాలు అవసరమా? ఈ కల్పిత అభివృద్ధి అన్నదానికి ఆదివాసుల జీవనం, జీవనాధారాలు బలిపెట్టక తప్పదా? బాక్సైటు తవ్వకాలను ప్రస్తుత ప్రజా అవసరాలకు మాత్రమే పరిమితం చేసి, మన భవిష్యత్తు తరాల కొరకు పొదుపు చేయకూడదా ? దీనికి బదులుగా బహుళజాతి కంపెనీలు దోచుకుపోయేందుకు అప్పగించాలా?

బాక్సైట్ ఖనిజం

బాక్సైట్ ఖనిజం నుండి అల్యూమినా (అల్యూమినియం ఆక్సైడ్) పొడిగా తయారవుతుంది. దీనిని రిఫైనరీ అంటారు. అల్యూమినా నుండి అల్యూమినియం లోహం వస్తుంది. ఇలా తయారు చేసే ఫ్యాక్టరీని స్పెల్టర్ అంటారు. అల్యూమినియం లోహాన్ని రాగి, జింకు, సీసం, ఇనుము, ఉక్కు, కలప, గ్లాసు, ప్లాస్టిక్ బదులుగా రవాణా, నిర్మాణం, విద్యుత్తు యంత్రాల తయారీ, ప్యాకేజి రంగాల్లో విరివిగా వాడవచ్చు. కనుక బాక్సైట్ ఖనిజంపై జరిగే ఏ ఒప్పుందమైనా బాక్సైటు, అల్యూమినా, అల్యూమినియంల సరఫరా, వాణిజ్యాలను పరిగణనలోకి తీసుకోవాలి.

అల్యూమినియంలోహ వినియోగం పశ్చిమ సామ్రాజ్యవాద దేశాల్లోనే అత్యధికంగా వుంది. కాగా బాక్సైట్ ఖనిజ నిల్వలు మాత్రం ఉష్ణమండల ప్రాంతంలో వున్నాయి. ప్రపంచ బాక్సైట్ ఖనిజ నిక్షేపాలలో 75శాతం మూడవ ప్రపంచ దేశాలలోనే వున్నాయి. ప్రపంచంలోని అల్యూమినా ఉత్పత్తి సామర్థ్యంలో 80శాతం, అల్యూమినియం ఉత్పత్తి సామర్థ్యంలో 75శాతం ప్రైవేటు కంపెనీల ఆధీనంలోనే వుంది. రియోటింటోఅల్కాన్, యునైటెడ్ కోరూసాల్, అల్కోవాఇంక్, నార్స్ హైడ్రో, బిహెచ్‌పి బిల్లింటన్ అన్న ఐదు బహుళ జాతి కంపెనీల ఆధీనంలో 40శాతం బాక్సైట్, 55శాతం అల్యూమినా, 42శాతం అల్యూమినియం ఉత్పత్తి వున్నాయి.

గుత్తాధిపత్యం పొందిన ఈ కంపెనీలు తమ ఇచ్చవచ్చినట్లు ఉత్పత్తిని తగ్గించటమో, పెంచటమో

చేయగలవు. ఎంత ఎగుమతి, ఎక్కువెక్కుడకు జరగాలో అవే నిర్ణయిస్తాయి. లాభాలు వచ్చేది అల్యూమినియం అమ్మకాలలోనే; బాక్సైటు, అల్యూమినా అమ్మకాల్లో కాదు. ఈ ఐదు కంపెనీలే అల్యూమినియం ధరను నిర్ణయిస్తాయి. అల్యూమినియం ధరల విషయంలో లండన్ మెటల్స్ ఎక్స్‌చేంజికి పాత్ర లేదు. ఎందుకంటే దాని ద్వారా జరిగే అల్యూమినియం వాణిజ్యం 1శాతం మాత్రమే. ఈ పరిస్థితిలో బాక్సైటుకు గానీ, అల్యూమినాకుగానీ,అలాగే లోహం నుండి తయారీలకు గానీ ‘మార్కెట్టు ధర’ అన్నది వుండదు. ఈ కంపెనీలు నిర్ణయించిన అల్యూమినియం ధరను బట్టి మిగిలిన వాటి ధరలు నిర్ణయమౌతాయి.

ఇంటర్నేషనల్ బాక్సైట్ అసోసియేషన్ 1974లో ఏర్పడింది. అప్పుడు భారత్ దీనిలో సభ్యులు కాదు. ఐబిఏ సభ్యదేశాలు 75శాతం బాక్సైటును, 45శాతం అల్యూమినానూ, 4శాతం అల్యూమినియంను ఉత్పత్తి చేసేవి. అల్యూమినియం ధరలో 2శాతాన్ని బాక్సైట్ ధరగానూ, 18శాతాన్ని అల్యూమినా ధరగానూ చెల్లించాలని ఐబిఏ సూచించింది. గుత్త కంపెనీలు ఈ రేటును కూడా ఏనాడూ ఇవ్వలేదు.

ఉత్పత్తి నియంత్రణ

బాక్సైటును అల్యూమినా, అల్యూమినియంగా మార్చటంలో విద్యుత్తు, కాస్టిక్ సోడాల ఖర్చు ముడి సరుకుకు సమానంగా వుంటుంది. బాక్సైట్ తవ్వకాలు సాగే చోటునే అల్యూమినా, అల్యూమినియంల తయారీ సాగకుండా గుత్తకంపెనీలు చేసేవి. 1960లలో ఘనాలో బాక్సైటు నిల్వలున్నా వాటిని వెలికి తీసేవారు కాదు. జమైకా నుండి తెచ్చిన అల్యూమినాను ఘనాలోని స్పెల్టర్‌కు వాడేవారు. వీటి కోసమే ఘనాలో జల విద్యుత్తు ప్రాజెక్టులు నిర్మించారు. అటు జమైకాకు గానీ, ఇటు ఘనాకు గానీ అల్యూమినియం పరిశ్రమ లేకుండా చేశారు. అవి కారు చౌకగా బాక్సైటును అమ్ముకోవాల్సి వచ్చేది. అలాగే గయానా బాక్సైటు అల్యూమినా రిఫైనరీని జాతీయం చేసి, వాటిని స్వంతంగా అమ్ముకునేందుకు ప్రయత్నించగా, ఈ గుత్త కంపెనీలు ఎవరూ కొనకుండా చేశాయి.

1970లలో ఒపెక్ ఏర్పడి చమురు ధరలను పెంచటంతో పరిస్థితి పూర్తిగా మారిపోయింది. చమురుతో విద్యుదుత్పత్తి చేసే పశ్చిమ దేశాలు తమ స్పెల్టర్లను క్రమంగా మూడవ ప్రపంచ దేశాలకు మార్చాయి. గుత్తాధిపత్యంతో మొత్తం ఉత్పత్తి గొలుసు కట్టును తమ ఆధీనంలో వుంచుకున్నాయి.

బాక్సైటు నిక్షేపాలున్న దేశాలు తమ స్వంత రిఫైనరీలనూ స్పెల్టర్లను పెట్టుకోవాలని ప్రయత్నించి నప్పుడు వాటికి అవసరమైన సాంకేతిక పరిజ్ఞానాన్ని మళ్ళీ మళ్ళీ గుత్తకంపెనీల వద్దే కొనే విధంగా చేసి, ఆ కంపెనీలలో వాటాలను పొందాయి. కొన్ని సందర్భాలలో ఈ గుత్త కంపెనీలు ఒక మురాగా ఏర్పడి, మూడవ ప్రపంచ దేశపు కంపెనీల్లో అందరూ వాటా పొందేవారు. బ్రెజిల్‌లో అల్యూమినార్ కన్సార్సియంలుఎస్‌ఏలో గుత్త కంపెనీలు అల్కోవా 56శాతమూ, బిహెచ్‌పి బిల్లింటన్ 36శాతమూ, అల్కాన్ 10శాతమూ (మొత్తం 90శాతం) వాటాలున్నాయి. ఈ మూడు గుత్త కంపెనీలకు బ్రెజిల్‌లో విడి విడిగా స్పెల్టర్లున్నాయి. బ్రెజిల్ కంపెనీ ఇవి చెప్పిన రేటుకే, వాటికే తన బాక్సైటు అమ్ముకోవాలి.

అల్యూమినియం ధరను బట్టి అల్యూమినా, బాక్సైట్ ధర నిర్ణయమౌతుంది గనుక మూడవ ప్రపంచ దేశాల విద్యుత్తుకు వీరు నామమాత్రపు ధరే చెల్లిస్తారు. ఇక కాస్టిక్ సోడా ఉత్పత్తి సామ్రాజ్యవాద దేశాల చేతుల్లోనే వుంది గనుక దాని ధర పెంచి దోపిడీ చేస్తారు. మూడవ ప్రపంచ దేశపు కంపెనీకి విద్యుత్తు, కాస్టిక్ సోడాల ఖర్చుపోనూ బాక్సైటుకు మిగిలేది నామ మాత్రపు ధరే. ఉత్పత్తిని మూడవ ప్రపంచ దేశాలకు మార్చినా గుత్త కంపెనీల దోపిడీ యధాతథంగా సాగిపోయింది.

భారత పరిశ్రమ

భారత అల్యూమినియం పరిశ్రమలో గుత్త కంపెనీల చరిత్ర చాలా పాతదే. 35.27శాతం వాటాతో (ఇప్పుడు 39శాతం వాటా) కెనడాకు చెందిన అల్కాన్,

కొచ్చిన వద్ద నున్న పైకారాపల్లివాసాల్ జలవిద్యుత్తుకేంద్రం దగ్గర 1939లో స్పెల్టర్‌నుపెట్టింది. అంటే కారుచౌకకు విద్యుత్తు పొందింది. ఈ స్పెల్టర్‌కు కావాల్సిన అల్యూమినా కెనడాలోని అల్కాన్ కంపెనీ రిఫైనరీ నుండి వచ్చేది.

భారత ప్రభుత్వం హంగరీతో కలిసి ప్రభుత్వ రంగంలో అల్యూమినియం పరిశ్రమ పెట్టాలని నిర్ణయించింది. ఒక నిపుణుల కమిటీని వేసింది. ఇది

పట్టిక : 2 ఒరిస్సా - ఆంధ్రా బాక్సైట్ నిల్వలు - కొత్తగా గనులకు అనుమతులు	
దేశంలో బాక్సైట్ ఖనిజ నిల్వలు మొత్తం 347 కోట్ల టన్నులు. దీనిలో 69.9శాతం నిల్వలు ఒరిస్సా-ఆంధ్రప్రదేశ్‌లలో వున్నాయి. ఈ తవ్వకాలలో 45శాతం బాక్సైట్ లభిస్తుంది. మిగిలిన రాష్ట్రాలలో 30శాతంలోపే. ఒరిస్సా, ఆంధ్రప్రదేశ్‌లలోని నిక్షేపాలు ప్రపంచంలోనే పెద్ద వాటిలో ఒకటి. ఈ గనుల తవ్వకానికి అనుమతులను చూడండి.	
1. నియమగిరి	
జిల్లా - కలహండి	
కంపెనీ - ఒరిస్సా మైనింగ్ కార్పొరేషన్	
ఎవరికోసం - వేదాంత రిసోర్సెస్ (స్టేరిలైట్‌కు అనుబంధం)	
నిక్షేపాలు - 8.8 కోట్ల టన్నులు	
కేటాయింపు - 2004	
స్థితి - ఆదివాసీ గ్రామసభల తిరస్కరణ	
2. గంధ మర్దన్	
జిల్లా - బొలంగిర్ - బరగడ	
కంపెనీ - బాల్కో (స్టేరిలైట్)	
నిక్షేపాలు - 21.6 కోట్ల టన్నులు	
కేటాయింపు - 1980	
స్థితి - బాల్కో వదిలేసింది. ఆదివాసుల ప్రతిఘటనతో కాంటినెంటల్ రిసోర్సెస్ అన్న విదేశీ కంపెనీ దరఖాస్తు చేసింది.	
3. మాలిపర్వత్	
జిల్లా - కోరాపుట్	
కంపెనీ - హిందాల్కో	
నిక్షేపాలు - 98 లక్షల టన్నులు	
కేటాయింపు - 2007	
స్థితి -స్థానికుల వ్యతిరేకతతో పనిఆగింది.	
4. పొత్తంగి	
జిల్లా - కోరాపుట్	
కంపెనీ - నాల్కో	
నిక్షేపాలు - 7.5 కోట్ల టన్నులు	
కేటాయింపు - 2007	
స్థితి - రాష్ట్ర అనుమతి రావాల్సివుంది.	
5. బాఫిలిహాలి	
జిల్లా - రాయగడ	
కంపెనీ - ఉత్పల్ అల్యూమినియం	
నిక్షేపాలు - 19.5 కోట్ల టన్నులు	
కేటాయింపు - 1998	
స్థితి -ఆదివాసుల ప్రతిఘటనతో 2008లో తప్పుకోగా రెండేళ్ళ క్రితం బిర్లా కంపెనీ తవ్వకాలు ప్రారంభించింది.	
6. అరకు - చింతపల్లి	
జిల్లా - విశాఖపట్నం	
కంపెనీ - రాష్ట్ర మైనింగ్ కార్పొరేషన్	
ఎవరికోసం - జిందాల్ -రన్‌అల్‌కైమా	
నిక్షేపాలు - 56.4 కోట్ల టన్నులు	
కేటాయింపు - 2005-08	
స్థితి - రాష్ట్ర - కేంద్ర వివాదంతో తవ్వకాలు మొదలు కాలేదు.	
గమనిక : కొత్తగా కేటాయించిన ఆరు గనులు-వీటిలో ఒక్కటే ప్రభుత్వరంగ సంస్థ నాల్కో . దీనికి కేటాయించింది 7.5 కోట్ల టన్నులు. విదేశీ కంపెనీలకు కేటాయించింది 107 కోట్ల టన్నులు. ఇంతవరకు జరుగుతున్న తవ్వకాలకిది దాదాపు సమానం.	

పట్టిక : 4 భారత్‌లో బాక్సైట్ ఉత్పత్తి - ఎగుమతి			
సంవత్సరం	2006	2007	2008
ఉత్పత్తి	123	157	230
ఎగుమతి	23	50	80
ఎగుమతిశాతం (లక్షల టన్నులలో)	18.7	32.8	34

ఉత్తర ప్రదేశ్, మధ్యప్రదేశ్, తమిళనాడుల్లోని బాక్సైటు నిక్షేపాలను పరిశీలించి నివేదికనిచ్చింది. ఈ నివేదికపై ప్రభుత్వం ఒకనిర్ణయం చేసేలోపుగానే కైజర్ కంపెనీతో మిలాఖత్ అయిన బిర్లా, ఈ నిక్షేపాలపై మైనింగు హక్కులు పొందాడు. ఉత్తర ప్రదేశ్‌తో తక్కువ రేటుకు విద్యుత్తు సరఫరా ఒప్పందం చేసుకున్నాడు. తన కోసమే ఒక విద్యుత్తు ప్లాంటును నిర్మించి తనకు సరఫరా చేసే ఒప్పందాన్ని మధ్యప్రదేశ్ ప్రభుత్వంతో చేసుకున్నాడు. ఆ విధంగా హిందుస్తాన్ అల్యూమినియం కంపెనీ (హిందాల్స్) యుపిరేణుకూట్‌లోనూ, ఎంపిలోని (ఈనాటి ఛత్తీస్‌ఘడ్) కోర్పాలోనూ స్కెల్టర్లు పెట్టాడు. హిందోల్కాలో వాటాలతో పాటు కైజర్ కంపెనీ పిఎల్ 480, ఎక్స్‌ఎమ్ బ్యాంకుల ద్వారా దీనికి నిధులను ఏర్పాటు చేసిందని కా॥బి.ఎన్ తన పుస్తకం 'తాకట్టులో భారతదేశం'లో వివరించారు. అలాగే అల్కాన్ ఆధీనంలోని ఇందాల్కో కర్ణాటకలోని బెల్గాంలో రెండవ స్కెల్టర్ పెట్టింది. ఇక్కడ కూడా కర్ణాటక ప్రభుత్వం చౌకగా విద్యుత్తు సరఫరా చేసింది. మూడవ స్కెల్టర్‌ను ఒరిస్సాలోని హీరాకుడ్‌లో పెట్టి తనకోసమే విద్యుత్‌ప్లాంటును ఒరిస్సా ప్రభుత్వంతో నిర్మింపచేసింది.

ఇదంతా అయిన తర్వాత 1966లో భారత ప్రభుత్వం భారత్ అల్యూమినియం కంపెనీని మధ్యప్రదేశ్‌లో (బాల్కో) పెట్టింది. హంగరీకి చెందిన కెమికాంప్లెక్స్ రిఫైనరీని నిర్మించగా, రష్యాకు చెందిన త్సెన్‌వేల్ ప్రాం ఎక్స్‌పోర్టు స్కెల్టర్‌ను నిర్మించింది. అప్పటికందరూ పారేసిన టెక్నాలజీనే దీనికి అంటగట్టారు. దీనితో స్కెల్టర్ 40శాతం సామర్థ్యంతోనే పనిచేసింది. అయినా బాక్సైటు తవ్వకాలు ఆపలేదు. ప్రధానంగా రష్యాకే కారు చౌకగా అమ్మేది. ఆశ్చర్యమేమంటే కారు చౌకగా అమ్మినా ఎగుమతులు చేసినందుకు బాల్కోకు అనేకసార్లు ఉత్తమ ఎగుమతిదారు అవార్డులిచ్చారు.

ఒరిస్సా-ఆంధ్రా నిక్షేపాలు

తూర్పు తీరంలో బాక్సైటు నిక్షేపాలు కనుగొనటంతో పరిస్థితి పూర్తిగా మారిపోయింది. ఒరిస్సా లోని బొలంగీరు నుండి విశాఖలోని గాలిక్ండ, రక్తక్ండ, అనంతగిరి నుండి తూర్పు గోదావరిలోని గుర్తేడు వరకూ బాక్సైటు నిక్షేపాలున్నాయి. ఇవి 270 కోట్ల టన్నులని అంచనా. దేశంలోని బాక్సైటు నిక్షేపాలలో ఇది 70శాతం. ఇది ఉన్నత శ్రేణి బాక్సైటు. దీనినుండి 45శాతం అల్యూమినియం వస్తుంది. ప్రపంచంలోకెల్లా అతి పెద్ద నిక్షేపమిది.

ఒరిస్సా-ఆంధ్రా బాక్సైట్ నిక్షేపాలు గుత్త కంపెనీలకు నోరూరించాయి. దీనికి మూడు కారణాలు : ఒకటి, ఇక్కడి బాక్సైటులో సిలికా అతి తక్కువ కనుక రిఫైన్ చేయడం సులభం. రెండు : ఇక్కడ నిక్షేపాలు అపారం. మూడు : విశాఖపట్నం రేవు అందుబాటులో వుంది. దీనితో రష్యా ముందుకు వచ్చింది. ప్రాస్సుకు చెందిన ఫిచినీ కంపెనీ సాంకేతిక పరిజ్ఞానం అందజేస్తుంది. దీనితో ప్రభుత్వ రంగంలో నేషనల్ అల్యూమినియం కంపెనీ (నాల్కో) ఏర్పడింది. దీనికి దామన్ జోడిలో రిఫైనరీ ఉన్న ఆంగుల్‌లో స్కెల్టర్ వున్నా దేశంనుండి బాక్సైట్ ఎగుమతులు సాగించడంలో ప్రథమస్థానంలో వుంది.

పట్టిక 1 - దేశంలోని బాక్సైట్, అల్యూమినియం కంపెనీల వివరాలు తెలుపుతున్నది. **పట్టిక 2** - ఒరిస్సా-ఆంధ్రా నిక్షేపాలను పొందుతున్న కంపెనీల వివరాలు తెలుపుతున్నది. **పట్టిక 3** - సాంకేతిక పరిజ్ఞాన మార్పిడి గురించి తెలుపుతున్నది. **పట్టిక 4** - దేశంలో బాక్సైట్ ఉత్పత్తిని, ఎగుమతిని తెలుపుతుంది.

నిలువు దోపిడీ

ఈ పట్టికలలోని గణాంకాలు మూడు విదేశీ గుత్త కంపెనీలు మన ఖనిజ వనరులను నిలువు దోపిడీ చేస్తున్న తీరుకు అద్దం పడుతున్నాయి. ప్రస్తుతం 47శాతం బాక్సైట్ ఖనిజం వీటి ఆధీనంలో వుంది. ఒరిస్సా - ఆంధ్రా నిక్షేపాలు కూడా కలిపితే 75శాతమౌతుంది. ప్రభుత్వ రంగ సంస్థగా ప్రారంభించిన బాల్కోలో 51శాతం వాటాలను ప్రభుత్వం స్టెరిలైట్‌కు 2001లో అమ్మివేసింది. సాంకేతిక పరిజ్ఞానం కూడా వీటి చేతుల్లోనే వుంది. ప్రతిసారి అదే పరిజ్ఞానాన్ని తిరిగి కొనుక్కొంటున్నాము. ప్రభుత్వ సంస్థ నాల్కోను ప్రారంభించేటప్పుడు, సాంకేతిక పరిజ్ఞానం అభివృద్ధి చేసుకునేందుకు సహాయమివ్వని ఐరాస అభివృద్ధి సంస్థ (యుఎన్‌డిపి)ను అడిగాం. అడిగింది 30 లక్షల రూపాయలు. దానిని కొనసాగించకుండా కొనుక్కుంటున్నాము. అల్కోవా, కైజర్, స్టెరిలైట్ ఈ మూడు గుత్త కంపెనీలు బాక్సైటు, అల్యూమినా, అల్యూమినియంతో పాటుగా అల్యూమినియంనుండి తయారయ్యే ఉత్పత్తులపైన కూడా పట్టును కలిగి వున్నాయి.

హిందాల్కో, బాల్కో, జిందాల్‌లకు అల్యూమినియం ఎక్స్‌ట్రాజన్ ప్లాంటులున్నాయి. దీని నుండి అల్యూమినియం పాత్రలూ వివిధ రకాల మిశ్రమ లోహాలూతయారవుతాయి. హిందాల్కో, బాల్కోలకు ఫ్లాట్

రోల్డ్ ప్రాజక్టుల ప్లాంటులున్నాయి. హిందాల్కోకు కొల్లూరు (ఆం.ప్ర), సిల్‌వానా (దాద్రా), కల్వా (మహారాష్ట్ర)లలో అల్యూమినియం తగరం (ఫాయిల్) తయారు చేసే ప్లాంటులున్నాయి.

భారత్ నుండి తవ్వున బాక్సైట్‌లో 20-35 శాతం విదేశాలకు ఎగుమతి చేస్తున్నాము. అలాగే అల్యూమినా, అల్యూమినియం కూడా ఎగుమతి చేస్తున్నాము. అల్యూమినియం ఉత్పత్తులను కూడా ఎగుమతి చేస్తున్నాము. అమెరికా సెనెట్ కమిటీ అల్యూమినియం పరిశ్రమపై చేసిన అధ్యయన నివేదిక ప్రకారం ప్రపంచ అల్యూమినియం ఉత్పత్తిలో భారత ఉత్పత్తి 8శాతం ; వినియోగం కూడా 8 శాతమే. ప్రధానంగా విద్యుత్తు వైర్ల తయారీకి దీనిని వాడుతున్నాము. దేశంలో జరుగుతున్న అల్యూమినియం ఉత్పత్తి దేశ అవసరాలకు సరిపోతుంది. కనుక అదనంగా జరుగుతున్న అల్యూమినా ఉత్పత్తినీ, బాక్సైట్ తవ్వకాలనూ తగ్గించవచ్చు. ఒరిస్సా-ఆంధ్రా నిక్షేపాలను తవ్వాల్సిన అవసరంలేదు. ఈ గుత్త కంపెనీలకు అనేక రాయితీలను కన్పించకుండా ఇస్తున్నారు. ఆన్‌దోర్, జిందాల్ కంపెనీల కొరకు విశాఖ రేవును విస్తరించారు ; కొత్తగా గంగవరం రేవును కట్టారు. ఖర్చు నౌకారవాణా శాఖ భరించింది. రైల్వేలైన ఖర్చు రైల్వేశాఖ భరించింది. నాల్కో కోసం తాల్చేరు, డెంకనాల్‌లో బొగ్గు ప్లాంటుల ఖర్చు, విద్యుత్తు ప్లాంటుల ఖర్చు ప్రభుత్వం భరించింది.

బాక్సైటు ఖనిజం, అల్యూమినియం ఎగుమతుల ద్వారా ఎంతో విలువైన విదేశీ మారక ద్రవ్యం లభిస్తుందని వాదిస్తున్నారు. దీనినే ఎగుమతి ఆధారిత అభివృద్ధి అంటున్నారు.కా॥ బి.ఎన్ అన్నట్లు ఇది కారు చౌకగా మన వనరులను తరలించటమే. ప్రభుత్వరంగంలో నాల్కోను పెట్టాలని వివరమైన నివేదికను తయారు చేసినప్పుడు, బెంగుళూరులోని ఇండియన్ ఇన్‌స్టిట్యూట్ ఆఫ్ సైన్సెస్‌కు చెందిన ఎన్.రాజుగోపాల్ ఒక అధ్యయనం చేశారు. నాల్కో ప్రాజెక్టును (అల్యూమినా ఎగుమతి దీని లక్ష్యం), దేశ అవసరాలకోసమే అల్యూమినియం ఉత్పత్తి చేసే మరో ప్లాంటుతో పోల్చి లెక్కలు చూశారు. నాల్కో లాగే పెట్టుబడిపై 10.5శాతం వడ్డీ చెల్లింపును పాటించారు. అల్యూమినాకు అల్యూమినియంలో నాల్కోలాగే 15శాతం రేటు కట్టారు. స్కెల్టరు, విద్యుత్తు కర్మాగారాలకు నాల్కో కంటే రెట్టింపు ఖర్చు అవుతుందని లెక్కించారు. నాల్కో అల్యూమినాను ఎగుమతి చేస్తే వచ్చే విదేశీ మారక ద్రవ్యం కంటే అల్యూమినియం తయారు చేసే దేశంలో వాడుకుంటే ఆదా అయ్యే విదేశీ మారక ద్రవ్యమే ఎక్కువుంటుందని నిర్ధారించారు. (ఇవిడబ్ల్యు జూన్ 1982)

పై వివరణ అల్యూమినియం లోహంలో స్వావలంబన విధానాన్ని సమర్థిస్తున్నది. భారత ప్రజల అవసరాల మేరకే బాక్సైటును వెలికి తీయాలి. ప్రస్తుత బాక్సైటు తవ్వకాలను తగ్గించాలి. మిగిలిన బాక్సైటును భూమిలోనే ఉండనివ్వాలి. ఒరిస్సా, ఆంధ్రా బాక్సైటు నిక్షేపాలను ఇప్పుడు కానీ, సమీప భవిష్యత్తులోగానీ వెలికి తీయనవసరం లేదు. మన ముందు తరాల అవసరం కోసం భూమిలో వుండనివ్వండి.

భారత్‌కు బాక్సైట్ నిక్షేపాలు అపారం. కాగా రాగిలేదు. దేశమంతటా విద్యుత్తు సరఫరాకు రాగి బదులుగా అల్యూమినియం వాడవచ్చు. రైల్వేలో వ్యాగ్రస్థను మార్చాలి. బరువైన ఇనుము, ఉక్కు బదులుగా రైలు పెట్టెల తయారీలో అల్యూమినియంతో తయారైన మిశ్రమలోహాలను వాడితే బరువు తగ్గి విద్యుత్తు వినియోగం ఆదా అవుతుంది. కనుక అల్యూమినియం వినియోగం పట్ల ప్రాధాన్యతలను నిర్ణయించుకోవాలి. కోట్లాది ఇళ్లలో వాడే వస్తువులు, రైల్వేలు, విద్యుత్తు సరఫరాలను ప్రాధాన్యతలుగా నిర్ణయించుకోవాలి.

బాక్సైటు తవ్వకాల వల్ల, విద్యుదుత్పత్తి వల్ల సాగే పర్యావరణ క్షీణత గురించి మేమిక్కడ వివరించలేదు. సెలయేరులు, వాగులు, వంకల నుండి నదుల వరకూ తవ్వున బాక్సైటును కడిగేందుకు నీరు వాడటంతో బురదతో కలుషితమవటం, విశాల భూములలో కొండలూ, అడవులు వినాశనమైపోవటం, అక్కడ నివసిస్తున్న ప్రజల జీవనం, జీవనాధారాలూ భిన్నాభిన్నమవటం, గౌరవప్రదంగా జీవించగల మరో ప్రత్యామ్నాయం సృష్టించక పోవటాల గురించి ఇప్పటికే బాగా రికార్డయ ప్రచారంలో వుంది.

ప్రజలు, దేశ ప్రయోజనాలు ముడిపడివున్నాయి గనుక బాక్సైటు తవ్వకాలకు ప్రజాప్రతిఘటనను నిర్మించాల్సిన అవసరముంది. ఇది ఆదివాసుల మత విశ్వాసాలకూ, వారి నివాస స్థానంపై వారి సహజ హక్కుకూ మాత్రమే పరిమితమైనది కాదు. అంతకుమించి మన ఖనిజ వనరుల నిలుపుదోపిడీని, విదేశీ పెట్టుబడిపై భారత పరాధీనతను పెంచేదిగా వుంది. కనుక తమ జీవనం, జీవనాధారాల కొరకు ఆదివాసులు సాగిస్తున్న పోరాటానికి ప్రతిదేశ భక్తుడూ తన సహకారాన్ని అందించాలి. ఈ పోరాటాన్ని విదేశీ పెట్టుబడి ఆధిపత్యానికి వ్యతిరేకంగానూ, భారత ప్రభుత్వానికి భారత దళారీ పెట్టుబడిదారులకూ వ్యతిరేక పోరాటంగా వ్విస్తరించేయాలి. ★

జాతీయ గ్రామీణ ఉపాధి పథకం తరిగిపోతున్న ఉపాధి కల్పన

జాతీయ గ్రామీణ ఉపాధిహామీ చట్టం పేదల జీవితాల్లో వెలుగు నింపుతుందని, వారి కుటుంబ ఆదాయం పెరుగుతుందని, పేదరికం నుండి బయట పడతారని, ఇది యు.పి.ఏ. ప్రభుత్వం ఘనత అని గొప్పలు చెప్పుకొంటూ ప్రధానమంత్రి, యు.పి.ఏ చైర్మన్ సోనియాగాంధీ ఎంతో ఆర్పాటంగా ప్రారంభించిన ఉపాధిహామీపథకం ఆచరణలో పూర్తిగా వైఫల్యం చెందింది.వందరోజులు పనికల్పించటంలో విఫలమౌటమే కాకుండా అవినీతి, అక్రమాలకు నిలయంగా మారింది. పాలక పార్టీల స్థానిక నాయకులకు, ఉన్నతాధికారులకు కల్పతరువుగా మారింది.

గ్రామీణ ఉపాధి హామీ పథకం ద్వారా కుటుంబంలోని ఒక వ్యక్తికి సంవత్సరంలో 100రోజులు పనికల్పిస్తామని, జాబ్‌కార్డులు పొందినవారికి పని కల్పించకపోతే నిరుద్యోగభృతి చెల్లిస్తామని పథకంలో పొందుపర్చారు. ఫలితంగా పథకం పట్ల పేదల్లో ఆసక్తి ఏర్పడింది. పథకం ప్రారంభమైన తర్వాత పేదలకు నిరాశనే కలిగించింది. ఆరు సంవత్సరాలుగా పథకం తీరు తెన్నులపై జరిగిన అధ్యయనాల్లో ఈ విషయం వెల్లడైంది. పథకం అమలు తీరు వలన అట్టడుగు పేదల్లో సగంమంది ప్రస్తుత ఉపాధి పథకానికి దూరమయ్యారు. ప్రతి కుటుంబానికి 100రోజులు పనికల్పించటంలో ప్రభుత్వం, అధికారులు విఫలమైనారు. ప్రారంభంలో లభించిన పనిదినాలు కూడా క్రమంగా తగ్గుతూ వస్తూ ప్రభుత్వ రికార్డుల ప్రకారమే 2006-07 ఆర్థిక సంవత్సరంలో 2కోట్ల 10 లక్షల కుటుంబాలు ఉపాధి కోసం నమోదు చేసుకొంటే వారిలో 21 లక్షల కుటుంబాలకే నూరు రోజుల పనికల్పించబడినట్లు తెలుస్తోంది. రెండవ ఆర్థిక సంవత్సరంలోనైనా నూరు రోజుల పని కల్పించిన కుటుంబాల సంఖ్య పెరగకపోగా తగ్గి, 3.3% కుటుంబాలకు మాత్రమే కల్పించబడింది. 2009-10 ఆర్థిక సంవత్సరంలో పనిదినాలు 43% పడిపోయాయి. 2009 నుండి వరుసగా మూడు సంవత్సరాలు 25% చొప్పున పనిదినాలు తగ్గిపోయాయి. 284కోట్ల వ్యక్తిగత పనిదినాల సంఖ్య 211 కోట్లకు పడిపోయింది. జాతీయ ఉపాధి పథకంలో పాల్గొన్న మొత్తం కూలీల్లో ఎస్సీ, ఎస్టీలు 26% ఉండగా 2012 సంవత్సరానికి 16% పడిపోయింది.

గ్రామీణ ఉపాధిహామీ పనుల్లో ఆంధ్రప్రదేశ్ ముందు భాగంలో ఉందని, కూలీలకు ఎక్కువగా పనులు కల్పిస్తున్నామని రాష్ట్రప్రభుత్వం చేసే ప్రచారంలోనూ డొల్లతనం ఉంది. 2010-11, 2011-12 ఆర్థిక సంవత్సరాలను పరిశీలిస్తే ఈ విషయం స్పష్టమౌతుంది. కాగ్ నివేదిక ప్రకారం ఈ సంవత్సరాల్లో ఆంధ్రప్రదేశ్‌లో కల్పించబడ్డ పనిదినాలు ఈవిధంగా ఉన్నాయి.

రాష్ట్రంలో కల్పించిన పనిదినాలు		
	2011-12	2012-13
సగటు పనిదినాలు 100 రోజులు	58	55
పనికల్పించబడిన కుటుంబాలు	18.6లక్షలు	16.4లక్షలు
కరువు ప్రాంతాల్లో పనిదినాల కల్పన	59 రోజులు	51 రోజులు
కరువు ప్రాంతాల్లో వందకంటే ఎక్కువ కల్పించబడిన పనిదినాలు	19%	12.5%

దీన్ని గమనిస్తే 42 నుండి 45రోజుల వరకు కూలీలకు పనులు కల్పించలేదు. 100రోజుల పని కల్పించిన కుటుంబాలు 15%లోపే ఉన్నాయి. లోతైన పరిశీలనలోకి వెళ్తే పనికల్పించని దినాలు పెరుగుతాయి. ఒకే వ్యక్తి రెండు చోట్ల పనిచేసినట్లు మన్యోర్‌లో నమోదు అవటమే అందుకు తార్కాణం. కరువు మండలాల్లో 150రోజులకు పనులు పెంచినట్లు ప్రభుత్వం ప్రకటించటం, ప్రచారం తప్ప ఆచరణలో అమలు జరగలేదు.

రాష్ట్రంలో గ్రామీణ ఉపాధిహామీ పనులను 100 నుండి 150 రోజులకు పెంచుతున్నట్లు రాష్ట్ర ప్రభుత్వం గొప్పగా చెప్పుకొంది. 100రోజుల పని కల్పించలేని ప్రభుత్వం 150 రోజుల పనికల్పిస్తానని చెప్పటం మోసకారితనానికి నిదర్శనం. వందరోజులకి మించి అవకాశాలు లేనేలేవని కేంద్ర ప్రభుత్వం కుండబద్దలు కొట్టినట్లు చెప్పింది. కుటుంబంలోని జాబ్‌కార్డుదారులు వందరోజుల వరకే పనికి అర్హులని, ఆ తర్వాత పనిలోకి తీసుకొంటే రోజుకూలీ రాష్ట్రప్రభుత్వమే భరించాల్సి ఉంటుందని కేంద్ర ప్రభుత్వం పేర్కొంది. దీంతో వంద

పనిదినాలు దాటినవారికి ఉపాధిపనులను రాష్ట్రం నిలిపివేసింది.

రాష్ట్రంలో జాబ్‌కార్డులు పొందిన లక్షలాదిమందికి ఇప్పటికీ పనులు కల్పించలేదు. జాబ్‌కార్డు పొందిన లబ్ధిదారునికి 15రోజులలోపు పనికల్పించాలి. లేనియెడల నిరుద్యోగభృతి యివ్వాలి. ఈ నిరుద్యోగ భృతి కూడా ఎందుకూ పనికిరానిదే అయినా అది కూడా ఎక్కడా ఇచ్చిన దాఖలా కన్పించలేదు. పథకంలో పొందు పర్చటానికే పరిమితమైంది. ఈవిధంగా పనికల్పించటం లోనూ, నిరుద్యోగభృతి యివ్వటంలోనూ ప్రభుత్వం విఫలమైంది.

ఆస్సాంలో గ్రామీణ ఉపాధిహామీపథకం అమలు మరింత ఘోరంగా ఉంది. ఈ రాష్ట్రంలో గ్రామీణ ఉపాధిహామీ పథకం కార్డు కలిగిన 24లక్షల(65%) మందికి 2010-11 సంవత్సరంలో పనులు కల్పించలేదు. 16,473 మందికే ఏడాదిలో 100రోజుల పనికల్పించబడింది. 2010లో ఆరులక్షల కుటుంబాలకు ఏడాదిలో 15రోజులకన్నా తక్కువ పనిదినాలు కల్పించబడ్డాయి. దేశవ్యాపితంగా నేటికీ సగటు పనిదినాల సంఖ్య 32%మించలేదు.

గ్రామీణ ఉపాధిహామీ చట్టం ద్వారా కూలీలకు లభించే వేతనం చాలా తక్కువగా ఉంది. ఈ పథకం క్రింద రోజుకూలీ 137రూ. లభిస్తుంది. అడ్డు, అదుపులేకుండా పెరుగుతున్న నిత్యావసర వస్తువుల ధరల వలన ఈ కూలీ వ్యవసాయకూలీ కుటుంబాల కనీస అవసరాలు కూడా తీర్చదు. దీనికన్నా వ్యవసాయ పనులకు యిచ్చే కూలీ ఎక్కువగా ఉంది. కేరళలో 350 నుండి 500రూ. వ్యవసాయ పనులకు కూలీ లభిస్తుంటే, ఆంధ్రప్రదేశ్‌లో 300 నుండి 400రూ. కూలీ లభిస్తుంది. మిగతా రాష్ట్రాల్లో కూడా ఉపాధిపథకం కన్నా వ్యవసాయ పనులకు ఎక్కువ కూలీ లభిస్తున్నది. ఉపాధి పథకం క్రింద ప్రకటించిన కూలీ కూడా అనేక రాష్ట్రాల్లో పూర్తిగా అమలు జరగటంలేదు. రాజస్థాన్‌లో 30రూ. కూలీ చెల్లించిన నందర్బాలు అనేకం ఉన్నాయి. ఆంధ్రప్రదేశ్‌లోనూ అనేక ప్రాంతాల్లో అతితక్కువ కూలీతో పనిచేయాల్సి వస్తున్నది. ఈ పరిస్థితుల నేపథ్యంలో గ్రామీణ ఉపాధిపనులకు కనీస వేతనచట్టం వర్తింప చేయాలని అనేక రాష్ట్రాల్లో ఆందోళనలు జరిగాయి. కొన్ని రాష్ట్రప్రభుత్వాలు అందుకు అంగీకరించక తప్పలేదు. పనిచేసిన కూలీలకు వెంటనే డబ్బులు చెల్లించటంలేదు. 27శాతం కూలీలకు, పనిచేసిన తర్వాత కూడా కూలీ డబ్బులు చెల్లించటంలేదు. కూలీలకు యివ్వవలసిన డబ్బులను అధికారులు తమ స్వంత ప్రయోజనాలకు ఉపయోగించుకోవటమే అందుకు కారణం. 14రాష్ట్రాల్లో 37.97కోట్ల రూపాయలను ఇప్పటికీ కూలీలకు చెల్లించలేదు. ఇలాంటి పరిస్థితుల వలన కూలీలు కుటుంబ పోషణకు తీవ్రమైన యిబ్బందులు పడవలసి వస్తుంది.

గ్రామీణ ఉపాధిపనులన్నీ గ్రామసభల్లోనే నిర్ణయించ బడాలి. అయితే అనేక ప్రాంతాల్లో గ్రామసభలే జరగటంలేదు.

గ్రామీణ ఉపాధి హామీపథకం అవినీతికి నిలయంగా మారి వేలాది కోట్ల రూపాయలమేర అక్రమాలు, అవకతవకలు జరిగాయి. ఈ విషయాన్ని కాగ్ ఎత్తి చూపింది. 2007-12 మధ్య కాలంలో పథకం అమల్లో 13వేల కోట్ల రూపాయలమేర అవినీతి చోటుచేసుకుందని స్పష్టంచేసింది. 14రాష్ట్రాల్లో 1.23కోట్ల పనులు చేపట్టగా అందులో 30% పూర్తయ్యాయని కాగ్ తన నివేదికలో పేర్కొంది. వేతన సొమ్ము దుర్వినియోగం, బోగస్‌కార్డులు, నిధుల దారిమళ్లింపు అందుకు కారణమని వెల్లడించింది. ఆంధ్రప్రదేశ్‌లోనూ ఇలాంటి పరిస్థితే ఉంది. ఉపాధిపథకం ప్రారంభమైనప్పటి నుండి చేపట్టిన పనుల్లో ఇప్పటివరకు పూర్తి అయినవి 37శాతమేనంటూ కాగ్ తేల్చి చెప్పింది.

నిధుల వినియోగం, పనుల ఎంపిక, లబ్ధిదారుల ఎంపికపై గ్రామాల్లో తనిఖీలు జరగాలి. అనేక రాష్ట్రాల్లో ఈ తనిఖీలు నామమాత్రంగానే జరిగాయి. గ్రామసభల నిర్ణయం లేకుండానే స్థానిక రాజకీయ నాయకులు, అధికారులే పనుల ఎంపిక, జాబ్‌కార్డుదారుల ఎంపిక చేశారు. ఇందులో పెద్దఎత్తున దగా జరిగింది. ఆంధ్రరాష్ట్రంలో 41% గ్రామాల్లోనే తనిఖీలు సాగాయి. వీటిల్లోనూ అనేక అవకతవకలు చోటుచేసుకున్నాయి. వందరోజుల పని కల్పించటంలోనూ, న్యాయమైన వేతనం ఇవ్వటంలోనూ, సకాలంలో కూలీడబ్బులు ఇవ్వకపోవటం, అవినీతి, అవకతవకలకు నిలయంగా (తరువాయి 3వ పేజీలో)

మక్కా మసీదులో బాంబు పేలుడు - వాస్తవ అవాస్తవాలు

2002లో దిల్‌ఘక్‌నగర్‌లోని సాయిబాబా మందిరం వద్ద బాంబు ప్రేలుడులో ఇద్దరు మృతి చెందారు. తిరిగి 2005లో పోలీసు టాస్క్ ఫోర్సు కార్యాలయంవద్ద బాంబు ప్రేలింది. ఒక హెంగార్డు మరణించాడు. 2007 మే నెలలో శుక్రవారం ప్రార్థనలు జరుగుతుండగా మక్కా మసీదులో బాంబు పేలి 9 మంది మరణించారు. 40 మంది గాయపడ్డారు. రెండు నెలల తర్వాత గోకుల్‌ఛాట్ వద్ద, లుంబినీ పార్కువద్ద బాంబులు పేలాయి. మొత్తం 40 మంది ప్రాణాలు కోల్పోయారు. 2013 దిల్‌ఘక్‌నగర్‌లో అదే సాయిబాబా మందిరానికి దగ్గరగా రెండు బాంబులు పరుసగా పేలాయి. 17 మంది మరణించారు.

ఒక దశాబ్ద కాలంలో వందమందిని బలిగొన్న ఈ బాంబు పేలుళ్ళకు కారకులెవరు ? ప్రభుత్వమెలా స్పందించింది ? నేరస్తులు పట్టుబడ్డారా ? న్యాయస్థానాలు వారికి శిక్షలు విధించాయా ? అనలేం జరిగింది ? ఈ ప్రశ్నలకు సమాధానాల కోసం ముంబాయిలోని టాటా ఇన్స్టిట్యూట్ ఆఫ్ సోషల్ సైన్సెస్‌కు చెందిన పరిశోధకుడు పరీబ్ ఆలీ పూనుకొన్నారు. తన పరిశోధన ఫలితాన్ని ఒక పత్రంగా ఇకనామిక్ అండ్ పాలిటికల్ వీక్లీలో (24-8-2013) ప్రచురించారు. హైద్రాబాద్‌లో జరిగిన అన్ని పేలుళ్ళ పరిశీలనతో పాటు మక్కా మసీదుబాంబు ప్రేలుడు కేసును క్షణంగా పరిశీలించారు. న్యాయస్థానాల లోని పత్రాలనూ, సాక్షుల నివేదనలనూ, వాటి ప్రోసీడింగ్‌తో పాటుగా, న్యాయస్థానాల పరిధి బయట వాస్తవ సేకరణ కమిటీల రిపోర్టులనూ, ఇరు పక్షాల న్యాయవాదుల, నిందితుల, వారి బంధువులనూ కలిపి సమాచారం సేకరించారు. ఆయన వెలికి తీసిన అంశాలనూ, నిర్ధారణలనూ సంక్షిప్తంగా పేర్కొంటున్నాము.

మొదటి అంశం : ఈ అన్ని పేలుళ్ళకూ సంబంధించి ప్రభుత్వ స్పందన ఒకేరకంగా వుంది. ఈ అన్నింటికీ ఒకే సంస్థ కారణంగా పేర్కొన్నారు. ముస్లిం యువకులనే పట్టుకున్నారు. వారిని చిత్ర హింసలు పెట్టారు. వారి నుండి ఒప్పుదల స్టేట్‌మెంటు తీసుకున్నారు. ఒక బాంబు కేసులోని నిందితులనే రెండవ కేసులోనూ పెట్టారు. పోటా, ఉపా వంటి చట్టాలలో విచారణ లేకుండా జైళ్లలో పెట్టారు. రెండేళ్ల తర్వాత న్యాయస్థానం ముందుకు వచ్చినప్పుడు విచారణ పూర్తయిన కేసుల్లో నిందితులందరినీ నిర్దోషులుగా కోర్టులు విడిచి పెట్టాయి.

రెండవ అంశం : అన్ని కేసులలో విచారణ చేసిన పోలీసు సంస్థలు ముస్లిం సంస్థలే కారణమన్నట్లు సమాచారాన్ని పత్రికలకందించాయి. పత్రికలు దానినే ప్రచారం చేశాయి. దీనికి సాక్ష్యాధారాలన్నవి యివ్వలేదు. న్యాయస్థానాలు కేసులెలా సాగుతున్నాయో చెప్పలేదు. ముస్లిం సంస్థలే కారణమన్న అభిప్రాయాన్ని వ్యాప్తి చేశారు.

ఇక మక్కా మసీదులో ప్రేలుడు. పైన చెప్పిన విధంగా ఈ కేసులోనూ రాజ్యం వ్యవహరించింది. ఈ బాంబు కేసును సిబిఐకి అప్పగించారు. మక్కా మసీదులో పేలని బాంబు ఒకటి దొరికింది. ఈ కేసును రాష్ట్ర పోలీసులే వుంచుకున్నారు. దీనిపై పెట్టిన నాలుగు కేసులనూ బాంబు పేలుడు కేసులుగానే చెప్పుకున్నారు.

కేసు నెంబరు 75/2007 : గోపాలపురం పోలీస్ స్టేషన్, హైద్రాబాదు ; నిందితులు 9 మంది ; వీరు ఐఎస్‌ఐకు చెందిన వారట ; సెక్షన్ 419, 420, 468, 120బి, 125, 126 పెట్టారు. వారివద్ద దొరికింది సెల్‌ఫోను సిమ్ కార్డు. 6-18 నెలలు జైల్లో వున్నారు. 2-15 రోజులు అక్రమ కస్టడీలో వున్నారు. 14 మంది సాక్షులను విచారించారు. 16 ఉర్దూ సాహిత్య జిరాక్కు కాపీలు ఆధారాలు (ఎగ్జిబిట్)గా చూపారు. ఉర్దూను అనువదించి యిమ్మని కోర్టు చెప్పినా ఇవ్వలేదు. కేసులో మొదటి ముద్దాయి తప్పుడు పేరుతో సిమ్‌కార్డు తీసుకున్నాడన్నది కేసు. ఈ సిమ్‌కార్డునే బాంబు ప్రేలుడుకు ఉపయోగించారన్నది తర్వాతి ఆరోపణ. తీర్పులో జడ్జి ఇలా అన్నారు : “ఉర్దూ సాహిత్యంలో ఏముందో కేసు పెట్టిన ఇన్‌స్పెక్టర్‌కు తెలియదు. వాటి అనువాదం జరగలేదనీ చెప్పారు. తప్పుడు పేరుతో సిమ్‌కార్డు పొందినట్లు ఏవిధంగానూ నిరూపించలేదు కనుక ప్రభుత్వానికి వ్యతిరేకంగా కుట్రచేశారనటానికి ఎలాంటి ఆధారమూ లేదు.” అందరినీ నిర్దోషులుగా విడిచిపెట్టింది.

కేసు నెం. 198/2007: గోపాలపురం పిఎస్. హైద్రాబాదు; 21 మంది నిందితులు ; వీరు హజీ, లఘ్‌రీకు చెందిన వారని ఆరోపణ; సెక్షన్ 120బి, 121, 124, 125, 126 పెట్టారు. వారివద్ద ఏమీ దొరకలేదు. 6-12 నెలలు జైల్లో వున్నారు ; 2-15 రోజులు అక్రమ

కస్టడీ ; హింసించి సంతకాలు పెట్టించిన ఒప్పుదల స్టేట్‌మెంటు, జీవోదీ సాహిత్యం, సిడిలు సాక్ష్యాలుగా ప్రవేశపెట్టారు. 13 మంది సాక్షులు. అందులో ముగ్గురు పోలీసులు, 10 మంది పంచనామాదారులు. మొదటి ముద్దాయిని సికింద్రాబాదు రైల్వేస్టేషన్ వద్ద అరెస్టు చేసి ఉర్దూ సాహిత్యం స్వాధీనం చేసుకున్నామన్నది కేసు. పంచనామాదారులైన రెండవ సాక్షి తనను పిలిపించగా పోలీసు స్టేషన్‌కు వెళ్లి సంతకం పెట్టనని చెప్పాడు. కేసు పెట్టిన ఇన్‌స్పెక్టర్‌కు ఉర్దూ చదవడం రాదు. అనువాదాలు కోర్టుకివ్వలేదు. మిగిలిన 9 మంది సాక్షులు పోలీస్‌కు అనుకూలంగా సాక్ష్యం యివ్వలేదు. రెండేళ్లపాటు సాగిన విచారణ తర్వాత కోర్టు అందరినీ నిర్దోషులుగా విడిచిపెట్టింది. మక్కా మసీదు పేలుడుతో ఈ కేసు కెలాంటి సంబంధం లేదు. అయినా మక్కామసీదు కేసుగానే పోలీసులు ప్రచారం చేశారు.

కేసు నెం. 55/2007: గోపాలపురం పిఎస్, హైద్రాబాదు; 13 మంది నిందితులు ; ఐఎస్‌ఐ ఏజెంట్లని ఆరోపణ ; సెక్షన్ 419, 420, 468, 120బి, 125, 126 పెట్టారు ; వీరి వద్ద ఏమీ దొరకలేదు ; 7 గురు సాక్షులు ; 6 నెలలు జైల్లో, 2-15 రోజులు అక్రమ కస్టడీ; విచారణ ప్రారంభం కాలేదు. ప్రభుత్వానికి వ్యతిరేకంగా కలహాలు రెచ్చగొట్టే కుట్ర. తప్పుడు పేరుతో నయీమ్‌కు పాస్‌పోర్టు పొందే ప్రయత్నం. సాక్ష్యాధారాలు నిందితుల ఒప్పుదల స్టేటుమెంటు. పాస్‌పోర్టుకు చేసిన దరఖాస్తు కోర్టుకు యివ్వలేదు. కలకత్తాలో పళ్ళు అమ్మే నయీమ్‌ను అరెస్టు చేసినప్పుడు అతను హైద్రాబాదులో పాస్‌పోర్టుకేసం ప్రయత్నించానని చెప్పాడు. దానితో మిగిలిన వారిని అరెస్టు చేశారు. వీరిపై మొదట తప్పుడు పాస్‌పోర్టు కేసు పెట్టారు. తరువాత ఆర్డిఎక్స్ తరలింపు కేసు పెట్టారు.

కేసు నెం. 100/2007: గోపాలపురం పి.ఎస్, హైదరాబాదు; 15 మంది నిందితులు ; హుజి, లఘ్‌రీ, జైష్‌ఎ మహమ్మద్ సంస్థల ఏజెంట్లని ఆరోపణ ; మక్కా మసీదులో పేలని బాంబుకు ఆర్డిఎక్స్ సరఫరా చేశారన్నది నేరారోపణ. మక్కామసీదు పేలుడులో ఎంతో కొంత సంబంధముందన్న కేసు ఇది. సాక్షులు ముగ్గురు ; 6-18 నెలలు జైల్లో ; 2-15 రోజులు అక్రమ కస్టడీ ; నయీమ్‌ను కేసునుండి వేరు చేశారు. మిగిలిన నిందితులను కోర్టు నిర్దోషులుగా విడిచిపెట్టింది. వీరివద్ద 10 కేజీల ఆర్డిఎక్స్ దొరికిందని అన్నారుగానీ దానిని కోర్టుకు అప్పగించలేదు. తీర్పులో జడ్జి ఇలా అన్నారు : “నార్కో పరిక్షల ఆధారంగా కేసు పెట్టారు. కానీ ఎలాంటి సాక్ష్యాలూ సేకరించలేదు. నిందితులు నేరానికి పాల్పడ్డారని నిరూపించడంలో పూర్తిగా విఫలమయ్యారు.” కాగా బంగ్లాదేశ్ టెర్రరిస్టులు మక్కా మసీదు పేలుడుకు కారణమని పోలీసులు ఈ కేసును చూపెట్టి ప్రచారం చేశారు. పత్రికలూ దానినే ప్రచురించి పూరుకున్నాయి తప్ప పోలీసులిస్తున్న సమాచారం సవ్యాపనవ్యవస్థలను పట్టించుకోలేదు.

అక్రమ అరెస్టులు - చిత్రహింస

మక్కా మసీదు బాంబు ప్రేలుడు జరిగిన మూడు నెలల వరకూ 200 మంది ముస్లిం యువకులను అక్రమ కస్టడీలోకి తీసుకున్నారు. నగరంలోని సైదాబాదు, యాకుత్‌పూరా, మూసారాంబాగ్, మలక్‌పేటల నుండి వీరిని పట్టుకుపోయారు. మళ్ళీ పోలీసులు అర్థరాత్రి ఇంట్లోజొరబడతారు. తుపాకీ గురిపెట్టి యువకుడిని జీపు ఎక్కిస్తారు. అతన్ని ఎందుకు తీసుకుపోతున్నారో కుటుంబ సభ్యులకు చెప్పరు. కొన్ని సార్లు స్థానిక గౌడవలో ప్రశ్నించడానికని చెబుతారు. వ్యాసులో వాళ్ల కళ్లకు గంతలు కడతారు. నగరం బయట వ్యవసాయ క్షేత్రంలోని ఇంట్లోకి తీసుకువెళ్లి గంతలు విప్పుతారు.

ఆంధ్రప్రదేశ్ మైనారిటీస్ కమిషన్ అడ్వకేటు రవిచంద్రన్‌తో ఏకసభ్యకమిషన్ వేసింది : “పట్టుకున్న వారిని చిత్రహింసలు పెట్టారు. వారి వంటిపై గాయాల గుర్తులున్నాయి. అవివారే చేసుకోలేనివి. అనేకమంది రక్తం కక్కుక్కున్నారు. నడవలేనంతగా కాళ్ళు వాచిపోయాయి - కల్పిత కథల్లో కన్పించేంత తీవ్రంగా యివి వున్నాయి. అక్రమ కస్టడీలోకి తీసుకున్న అందరూ ముస్లింలైన యువకులు. పోలీసు కస్టడీలో చిత్రహింసలకు గురిచెయ్యబడ్డారన్న ఆరోపణ నిరూపితమైంది” అని రవిచంద్రన్ నివేదికనిచ్చారు.

ప్రేలుడు జరిగిన 9 నెలలకు జాతీయ మైనారిటీ కమిషన్ నలుగురు సభ్యుల టీమును నియమించింది. ఎఐపి హిందో, హర్‌చరణ్ సింగ్‌జోషి, దిలీప్‌షడ్ గావొంకర్, జోయాహాసన్‌లు సభ్యులు. “వారి బట్టలాడదీసి నగ్నంగా వుంచి తీవ్రంగా కొట్టారు. జననాంగాల మీద కూడా

కరెంటు షాకులిచ్చారు. అన్నం, నీరు యివ్వలేదు. అమ్మలక్క బాతులతో తిట్టారు. హిందూ దేవతా విగ్రహాలకు మొక్కించారు. దెబ్బలకు తాళలేక “యాఅల్లా” అని ఆక్రందిస్తే “హేరామ్” అనమని మరింత చావబాడారు ”. అని టీమునివేదిక చెప్పింది.

రోజుల తరబడీ ఈ చిత్రహింసలు సాగాయి. యువకులందరు 20-29 ఏళ్లమధ్యవారే. వీరిలో 50 మందిని మూడు రోజుల తర్వాత, 60 మందిని ఐదు రోజుల తర్వాత వదిలిపెట్టగా, మిగిలిన వారిని వారం నుండి రెండు వారాల వరకూ పోలీసులు అక్రమ కస్టడీలో వుంచుకున్నారు. చివరకు 39 మందికి అరెస్టు చూపించారు. పైన వివరించిన నాలుగు కేసుల్లో వీరే ముద్దాయిలు.

అరెస్టు చేయబడిన వారెవరు ?

ఇలా పట్టుకుపోవడానికి పోలీసులు పాటించిన సూత్రమేమిటి ? మౌలానా నసీరుద్దీన్, షాహిద్ బిలాల్‌లకు చెందిన కుటుంబ సభ్యులనూ, స్నేహితులను పట్టుకుపోయారు. నసీరుద్దీన్‌కు 64 ఏళ్లు. హైద్రాబాదులో హిందూ మతవాద శక్తులను తీవ్రంగా విమర్శిస్తాడు. బాబ్రీమసీదు కూల్చివేతకు నిరసనగా వెయ్యిమందితో ప్రదర్శన చేసినప్పుడు 1992లో మొదటి సారి ఈయనను అరెస్టుచేశారు. మత మనోభావాలు రెచ్చగొట్టారన్న ఆరోపణతో ఈయనతో పాటు 62 మంది యువకులపై టాడా కేసు పెట్టారు. ఆ తర్వాత ఆయనపై ఐదు టెర్రరిస్టు కేసులు పెట్టారు. గుజరాత్ మంత్రి హిరేన్‌పాండ్యా హత్య కేసు వాటిలో ఒకటి. గత 20 ఏళ్లుగా ఎక్కువకాలం జైల్లోనే వున్నారు. 2012 నాటికి అన్ని కేసుల్లోనూ ఆయన్ను నిర్దోషిగా కోర్టులు తీర్చిచెప్పాయి. టాడా కేసులు ప్రత్యేకమైనవి. మిగతా కేసుల్లో నేరం చేశాడని ఎలాంటి సందేహానికీ తావులేకుండా నిరూపించాల్సిన బాధ్యత ప్రాసిక్యూషన్‌పై వుంటుంది. దీనికి భిన్నంగా టాడా కేసుల్లో తాను నేరం చెయ్యలేదని ఎలాంటి సందేహానికీ తావు లేకుండా నిరూపించుకోవాల్సిన బాధ్యత నిందితునిపై వుంటుంది. ఒక్క టాడా కేసులో కూడా నసీరుద్దీన్‌కు శిక్షపడలేదంటే అర్థం, అతనికి వ్యతిరేకంగా పరిగణించదగ్గ సాక్ష్యమేదీ ప్రభుత్వం వద్ద లేదు. ఇంతకీ మక్కామసీదు ప్రేలుడు జరిగినప్పటికీ (2007) మూడేళ్లుగా, ఈ ఆర్వాత రెండేళ్లు (2004-09) నసీరుద్దీన్ గుజరాత్‌లోని సబర్కత్తి జైలులో వున్నాడు.

ఇక షాహిద్ బిలాల్ ; మూసారాంబాగ్ నివాసి ; ఇంటర్ పరీక్షలు జరుగుతుండగా ఇటీవలే కట్టిన గుడి మైకులో భజనలు చేయటాన్ని తన స్నేహితులతో కలిసి నిరసన తెలిపాడు. దానికి వారిందరినీ అరెస్టు చేశారు. బిజెపి నాయకుడు ఇంద్ర సేనారాట్టి హత్యకు కుట్ర పన్నారని కేసు పెట్టారు. సాయిబాబా మందిరం వద్ద బాంబు ప్రేలుడు కేసులో మళ్ళీ వీరందరినీ అరెస్టు చేశారు. వీరిలో ఇద్దరిని ఎన్‌కౌంటర్ అన్నదానిలో కాల్చి చంపారు. పోలీసు వేధింపులు, హింసలే కారణమని పేర్కొంటూ లేఖరాసి మరో యువకుడు అత్యుపాత్య చేసుకున్నాడు. టాస్క్ ఫోర్సు ఆఫీసువద్ద బాంబు ప్రేలుడులో మొదటి ముద్దాయిగా చేర్చారు. ఈ కేసు విచారణ ఏడేళ్లుగా సాగుతున్నది. పూర్తికాలేదు. కాగా 2005లో షాహిద్ మాయమయ్యాడని పోలీసులు ప్రకటించారు. 2007 ఆగస్టు 30న కరాచీలో జరిగిన కాల్పుల్లో షాహిద్ మరణించాడని ఇంటలిజెన్స్ బ్యూరో 2008లో ప్రకటించింది. అయితే అతను మరణించాడని ప్రకటించడానికి ముందు దేశంలో జరిగిన ప్రతి టెర్రరిస్టు దాడిలోనూ షాహిద్‌ను ముద్దాయిగా పేర్కొన్నారు. వీటిలో సంఘాతా ఎక్స్‌ప్రెస్, అత్య్రి, బాంబాయి లోకల్ రైళ్లలో బాంబు ప్రేలుడు కేసులున్నాయి. స్థానికులు మాత్రం పోలీసు వేధింపులతో పారిపోయాడంటున్నారు.

బాబ్రీ మసీదు విధ్వంసానికి నిరసనపై 63 మందిపై టాడా కేసు పెట్టారు. తర్వాత మరో ఏడుగురిపై రెండు టాడా కేసులు పెట్టారు. టాడా రద్దయిన తర్వాత 8 టెర్రరిస్టు కేసులను 42 మందిపై పెట్టారు. గత నాలుగు పేలుళ్ళలో 61 మందిపై కేసులు పెట్టారు. 8 మందిని ఎన్‌కౌంటర్లలో కాల్చి చంపారు. హిరేన్‌పాండ్యా హత్య కేసులో నసీరుద్దీన్ అరెస్ట్ చేయడానికి వచ్చిన గుజరాత్ పోలీసు అధికారి నరేంద్ర అమీన్ నిరసన తెలుపుతున్న వారిపై కాల్పులు జరపగా ముజిహిద్ అన్న యువకుడు మృతిచెందాడు. దీనికి ప్రత్యక్ష సాక్షి 19 ఏళ్ల ఇంజనీరింగ్ విద్యార్థి రియాసుద్దీన్. సాక్ష్యం చెప్పవద్దని పోలీసులు చెప్పినా అంగీకరించనందున పైన పేర్కొన్న 198/2007 కేసులో 15వ ముద్దాయిగా చేర్చారు. ఈ కేసులో ఇతని తమ్ముడు మొతాస్సిమ్‌ను 19వ ముద్దాయిగా చేర్చారు. నగరంలోని ముస్లిం యువకుల పట్ల ప్రభుత్వం వ్యవహరించిన వివక్షాపూరిత తీరు గురించి పై వివరాల్లే

తెలుపుతున్నాయి. ఇక్కడ ఒక వాస్తవాన్ని చెబితే సరిపోతుంది.

మక్కా మసీదు ప్రేలుడు కేసును చేపట్టిన సిబిఐ మహారాష్ట్రలోని మాలేగావ్ బాంబు ప్రేలుడు కేసును కూడా విచారించింది. అప్పటికే మహారాష్ట్ర పోలీసు అధికారి కర్నలే మాలేగావ్ మసీదులో ప్రేలుడు జరిపింది, సంఘ పరివార్‌కు చెందిన సాధ్వి ప్రజ్ఞాసింగ్, స్వామీ అసీమానంద్, కల్నల్ పురోహిత్, తదితరులు కారణమని తేల్చి వారి అరెస్టుకు రంగం సిద్ధం చేస్తుండగా, ముంబాయి టెర్రరిస్టు దాడుల్లో చనిపోయారు. హిందూత్వ శక్తులే కుట్రచేసి ఆయన్ను చంపాయన్న బలమైన వాదన లున్నాయి. ఈ కేసు విచారణ కొనసాగించిన సిబిఐ వీరిపై కేసు పెట్టింది. దీని విచారణ సందర్భంలో మక్కా మసీదు బాంబు ప్రేలుడు తామే జరిపామని అసీమానంద్ చెప్పాడు. 2010 డిసెంబర్‌లో ఈ వాస్తవం వెలుగులోకి వచ్చింది. వీరు ప్రారంభించిన అభినవ్ భారత్ అన్న సంస్థ పై రెండు బాంబు పేలుళ్లతోపాటు సంఘాతా ఎక్స్‌ప్రెస్, అత్య్రి పేలుళ్లు కూడా జరిపింది. దీనిని కేంద్ర నిఘా సంస్థలూ, కేంద్ర ప్రభుత్వమూ అధికారికంగా నిర్ధారించాయి. దీనిలో సాక్ష్యాలు ఎంత బలంగా వున్నాయంటే, రాజకీయ లబ్ధి కొరకు మాపై కాంగ్రెస్ బురద జల్లుతుందని ఎప్పుడూ ఎదురు దాడికి దిగి బిజెపి, దీనితో వారికి మాకూ ఎలాంటి సంబంధమూ లేదని ప్రకటించాల్సి వచ్చింది. మూడేళ్లుగా ఈ కేసులో సిబిఐ విచారణ పూర్తికాలేదు. ఇంత వరకూ నిందితులపై ఛార్జిషీటు పెట్టలేదు.

రాష్ట్ర ప్రభుత్వం పెట్టిన కేసులు, విచారణ అంతా ఒట్టి బూటకంగా తేలిపోయింది. ఏ సంబంధమాలేని ముస్లిం యువకులను పట్టుకొచ్చి తప్పుడు కేసులు బనాయించారు. ఈ ప్రభుత్వం నిష్పక్షికంగా ఉంటుందనీ, ప్రజలకు భద్రత కల్పిస్తుందనీ ఎవరైనా ఎలా నమ్మగలరు ?

క్షమాపణ పర్యాయం

ఉద్దేశపూరితంగా హింసించబడ్డారని నిరూపించ బడితే నిందితులందరికీ బేషరతు క్షమాపణ చెబుతానని 2010 డిసెంబరు 16న ముఖ్యమంత్రి కిరీణ్‌కుమార్‌రెడ్డి ప్రకటించారు. సంవత్సరం తర్వాత ఈ విషయం అసెంబ్లీలో చర్చకు వచ్చినప్పుడు చేసేది లేక ప్రభుత్వం బాధితులకు 70 లక్షలు నష్టపరిహారం చెల్లిస్తానని ప్రకటించింది. దీనితో ఎంఐఎం మద్దతు పొంది ప్రభుత్వం అవిశ్వాస తీర్మానాన్ని ఓడించింది.

ప్రభుత్వం 70 మందిని ఎంపిక చేసింది. వీరిలో 20 మందికి తలా మూడు లక్షలూ చెల్లించింది. మిగిలిన 50 మందికీ తలా 20 వేలు చెల్లించింది. చివరకు పేర్ల లిస్టులో మొదటి పేరు పోలీసు ఇన్‌ఛార్జర్ అబ్దుల్ సత్తార్‌ది. అసలు విచారణతో సంబంధంలేని చనిపోయిన వ్యక్తి పేరుంది. హింసకు గురైన ఇంజనీరింగ్ విద్యార్థి రియాసుద్దీన్ పేరులేదు. ఇంతకీ వీటిని ప్రభుత్వ ఖజానా నుండి చెల్లించలేదు. మక్కా మసీదు నిధులనుండి చెల్లించారు. బాధితులకు కారక్షర (నడవడిక) సర్టిఫికెట్లు ఇచ్చారు. కేసు నెం. 30లో నిందితులకిచ్చిన సర్టిఫికెట్లలో పోలీసు కమీషనర్ సంతకం గానీ, సీలుగానీ లేదు. “ముస్లిములలో విశ్వాసాన్ని పాడుకొలిపే కనీవినీ ఎరుగని చర్య” అని పత్రికలు కీర్తించిన దాని తీరు తెన్నులివి.

కాగా ఈ తప్పుడు కేసులకే, హింసలకే మూలమైన పోలీసు అధికారులు హరిష్‌కుమార్‌గప్తా, కె.రామచంద్రన్, పవన్‌కుమార్, ఎల్.కె. షిండేలు మాత్రం పదోన్నతులు పొందారు.

అమాయకులైన యువకులు విద్యకు, ఉపాధికి దూరమయ్యారు. వారి కుటుంబాలు కష్టాలు పడ్డాయి. బాంబులతో అనేకమంది ప్రాణాలు తీసారన్న నిందతో వారు క్రుంగిపోయారు. దీనికి నష్టపరిహారం పేరిట డబ్బుయిచ్చి చేసిన పాపాన్ని కడిగివేసుకోవటమేనా పరిష్కారం ? ప్రభుత్వం వ్యవహరించిన తీరు హిందూ, ముస్లిం ప్రజల మధ్య అఘాతాన్ని పెంచడం లేదా ? పాలక పార్టీల సంకుచిత రాజకీయాలు, ప్రజలకు శాంతి భద్రతల నివ్వగలవా ? పౌరులకున్న కనీస హక్కులను కూడా హింసతో అణచివేస్తున్న పాలక పార్టీలు ప్రజాస్వామిక పాలనను సాగించగలవా ? దేశ, విదేశీ దోపిడీ వర్గాల ప్రయోజనాలు నేరవేర్చేందుకే నేటి పాలనా వ్యవస్థ ప్రశ్నించే ధైర్యం లేకుండా భయోత్పాతాన్ని ప్రజల్లో కలిగించడానికే పూనుకుందని భావించాలా ?

ఈ ప్రశ్నలకు సమాధానాలు వెతికినప్పుడే, ఇవి తలెత్తడానికి మూలమైన పరిస్థితులు వెలుగులోకి వస్తాయి. వాటిని మార్చేందుకు పూనుకుంటేనే నిజమైన ప్రజాస్వామిక, లౌకిక పాలనను నెలకొల్పటం సాధ్యపడుతుంది. ★

వ్యవసాయరంగ... (చివరి పేజీ నుండి)

అవసరాలలో 35% మాత్రమే పప్పుధాన్యాల పండిస్తున్నామనీ, డబ్బ్యు.టి.ఓ ఒప్పుందం ప్రకారం మనం మనదేశ రైతుల నుండి 25% కొనుగోలు మాత్రమే చేసుకొని, 75% విదేశాల నుండి దిగుమతి చేసుకోవాలని, ఉత్పత్తి ఖర్చులు వివరీతంగా పెరుగుతున్న సందర్భంలో ఘడ్ సెక్యూరిటీ బిల్, సీడ్ పాలసీ బిల్ ప్రవేశపెట్టనున్నారనీ, వీటిపై చర్చ జరగాలనీ చెప్పారు.

తరువాత అసోసియేట్ ప్రొఫెసర్ జె. సురేష్ మాట్లాడుతూ టి.ఎన్. 'ఇండియా మార్కెట్ జే' రాశారనీ, దేశ సంక్షోభానికి అద్దంపట్టారనీ, ప్రపంచ ఆర్థిక వ్యవస్థ సంక్షోభంలో వుందనీ, మనదేశంలో 265 మిలియన్ టన్నుల ఆహారోత్పత్తి జరుగుతుందనీ, పప్పులు, వంట నూనెలు, చిరుధాన్యాల ఉత్పత్తిలో స్వయం పోషకం లేదనీ, దిగుమతులపై ఆధారపడుతున్నామనీ, సంక్షోభ నివారణకి ప్రభుత్వం ఎంతైనా కృషి చేయాలిని ఉందనీ, సెజ్ లకి 20 లక్షల ఎకరాలు ఇచ్చారనీ, తమ ప్రాచుర్యం కోసం ఎవరూ అడగని రూపాయికి కిలో బియ్యం లాంటి పథకాలు ప్రవేశపెట్టారనీ, ఎన్నికలు వచ్చినప్పుడు మాత్రమే ప్రభుత్వానికి ప్రజల సమస్యలు గుర్తుకి వస్తాయనీ, ప్రజలకి పోషక ఆహారం అందటం లేదనీ, పప్పులు, వంట నూనెలు, చిరుధాన్యాల తలసరి వినియోగం తగ్గుతూ పోతుందనీ, భూసంస్కరణలు జరగాలనీ, సబ్సిడీని పెంచాలనీ, హర్వారరణానికి హాని కలిగించని, చౌక ధరకు లభించే దేశీయ సాంకేతికతపై దృష్టి సారించాలనీ, ఆహార భద్రత బిల్లులో ప్రజలకి ఉపయోగపడే, ఆచరణ సాధ్యమైన అంశాలను జోడించాలనీచెప్తూ, ఏ అంశాలైనా ప్రజలకి అనుకూలంగా జరగాలంటే ప్రజలు భాగస్వామ్యులైన ప్రజాసంఘాలను తప్పనిసరి అని వివరించారు.

ఆ తరువాత డా॥ ఎన్. వెంకట్రావు మాట్లాడుతూ ఆహార భద్రత కావాలంటే ప్రజలందరికీ పోషక విలువలుగల ఆహారం లభించాలన్నారు. దేశ ప్రజలందరి అవసరాలకు సరిపడ ఆహారోత్పత్తి జరగాలనీ చెప్పారు. మనదేశంలో పప్పులు, వంటనూనెలు కొందరు చాలా ఎక్కువ వినియోగిస్తారనీ, అత్యధిక సంఖ్యలో ఉన్న పేద ప్రజలు చాలా తక్కువ వినియోగిస్తారని, దాన్ని సరాసరి లెక్కకట్టడం కూడా సరియైనది కాదనీ, పేదరిక నిర్మూలన జరగకుండా చట్టం ద్వారా ప్రభుత్వం ఆహార భద్రతను సాధించగలదా అని ప్రశ్నించారు. మనదేశంలో ప్రజలందరికీ కనీసం పరిశుభ్రమైన త్రాగునీరు కూడా లభ్యం కావడం లేదన్నారు. రైతులకు కావలసిన సాగునీరు అందుబాటులో లేదనీ, కేవలం కేలరీల శక్తి పైనే దృష్టి సారించటంగాక, ప్రజల విద్య, వైద్యం, ఆరోగ్యం, వినోదం

మొదలైన అనేక అంశాలపై శ్రద్ధ వహించడం ద్వారా ఆరోగ్యకరమైన సమాజ నిర్మాణానికి తోడ్పడగలమన్నారు. కేవలం రోజుకి రూ.32 ఆదాయం వస్తే పేదరికం లేనట్లేనా అని ప్రశ్నించారు. ఘడ్ సెక్యూరిటీ బిల్ ప్రభావవంతంగా అమలు జరగటానికి, ప్రజల భాగస్వామ్య చైతన్యం, సంఘటిత శక్తి, జాగరూకత, సామూహిక కృషి అవసరమని వివరించారు.ప్రొ॥ డి.వి. సుబ్బారావు గారు మాట్లాడుతూ నేడు ఆహార భద్రత సాధించాలంటే ఉత్పత్తిని ద్వీగుణీకృతం చెయ్యాలనీ, అందుకు ప్రాజెక్టులు నిర్మించి, సాగునీటి వసతులు పెంచాలనీ, ఇన్పుట్స్ కాస్ట్ వివరీతంగా పెరిగి పోయాయని, రైతులకు తమ ఉత్పత్తులకు గిట్టుబాటు ధరలు లభించటంలేదనీ, రైతులకు నష్టం రాకుండా కనీస మద్దతు ధరను నిర్ణయించి ప్రభుత్వం కొనుగోలు చెయ్యాలనీ, కేవలం రాజకీయ లబ్ధిని మాత్రమే దృష్టిలో పెట్టుకొని పంపిణీ చెయ్యకూడదనీ, ప్రజల సంక్షేమం ప్రధానంగా చూడాలనీ, ప్రజాపంపిణీ వ్యవస్థలో వున్న లోపాలను తొలగించాలని అప్పుడే దేశ ప్రజలకి ఆహార భద్రత ఏర్పడుతుందని చెప్పారు.

ఈ సందర్భంగా విద్యార్థులు స్పందిస్తూ మనదేశంలో దళారీలపై నియంత్రణ లేదనీ, వాళ్ళు బాగా లాభపడుతున్నారనీ, రైతులు నష్టపోతున్నారనీ, వీరిపై నియంత్రణ వుండాలనీ అన్నారు. ఆహార నిల్వ సదుపాయాలు సరిగా లేక వృధా ఎక్కువ అవుతున్నాయనీ, ప్రజలందరికీ ఆహారం అందేటటువంటి విధానాలను రూపొందించి, వాటిని ఖచ్చితంగా అమలు పరచాలన్నారు. భూముల్ని సెజ్ లకి ఇవ్వకూడదనీ రియల్ ఎస్టేట్స్ గానీ, ఇంకే వ్యవసాయేతర అవసరాలకి గానీ అమ్మకూడదనీ, ఆ రకమైన చట్టం తీసుకురావాలనీ, రైతులకు సబ్సిడీలు పెంచాలనీ కోరారు.

అసోసియేట్ ప్రొఫెసర్ డా॥ సుహాసినీ మాట్లాడుతూ రాజకీయాన్ని డబ్బు సంపాదన మార్గంగా కాక ప్రజలకి మేలు జరగటానికి ఉపయోగించాలనీ, పరిశోధనా ఫలితాలు రైతులకి, ప్రజలకి చేరాలనీ, ప్రజల కొనుగోలు శక్తి పెరిగితే తమ ఆహారం తామే కొనుక్కోగలరనీ, ప్రజలు చైతన్యవంతమై సంఘటితంగా తమ అవసరాలు సాధించుకోవాలి అని అన్నారు.

డా॥ డి. వెంకటేశ్వర్లు మాట్లాడుతూ మధ్య దళారుల బెడద తొలగించాలనీ, అవినీతిని అరికట్టాలనీ, నల్లధనాన్ని వెలికి తీయ్యాలనీ అప్పుడే ఏ పథకమైనా విజయవంతమౌతుందనీ, ప్రజలు తమ అవసరాలకి చైతన్యవంతమైన ఉద్యమాలు నిర్వహించాలనీ అన్నారు. రాంప్రసాద్ వందన సమర్పణతో సమినార్ ముగిసింది.★

నవయువ సమాఖ్య గుంటూరు నగర సమ్మేళనం

గుంటూరు, 28-7-13

పాలకవర్గాల దోపిడీ రాజకీయ విధానాలకు వ్యతిరేకంగా స్థానిక శ్రామికపేటలలోని యువతరాన్ని సమీకరిస్తూ ప్రజల్ని చైతన్యవంతం చేస్తూన్న క్రమంలో ఎన్వైఎస్ నగర కమిటీ ఆధ్వర్యంలో గుంటూరు నగర యువజన సమ్మేళనం నిర్వహించారు.

ఈ సమ్మేళనంలో ఎన్వైఎస్ రాష్ట్ర ప్రధాన కార్యదర్శి కా॥యస్.కె. బాషా మాట్లాడుతూ మనదేశంలో ప్రజల జీవన విధానంలో అంతరాలు తీవ్రంగా పెరుగుతున్నాయన్నారు. 66సం॥ల స్వతంత్ర్య భారతంలో నూటికి 70మంది ప్రజలు నిరుపేదలుగా జీవిస్తున్నారని, ఈ పరిస్థితులకు మూలమైన పాలకవర్గ పార్టీల విధానాలకు వ్యతిరేకంగా ప్రజల జీవనప్రమాణాల మెరుగుదలకు, అంతరాలులేని వ్యవస్థ సాధనకు నేటి యువతరం భగత్ సింగ్, అల్లూరిల స్ఫూర్తితో ఉద్యమించాలన్నారు. నిత్యం సంక్షేమ పథకాల కోసం ఎదురుచూసే బిచ్చగాళ్ళుగా ప్రజలను మారుస్తున్న పాలకులు, యువతరాన్ని ఉద్వేగ ఉపాధి అవకాశాలకు దూరం చేస్తున్నాయన్నారు. ఈ పరిస్థితులను మార్చాలైన కర్తవ్యాన్ని చైతన్యవంతమైన యువతరం స్వీకరించాలని, యువతరాన్ని నిత్యం మధ్యం, జూదం వంటి వ్యసనాల్లో ముంచుతూ వారిని పక్కమార్గాల పట్టిస్తున్న పాలకుల దోపిడీ కుట్రలను ఓడించాలని, అందుకొరకు నవయువ సమాఖ్య నిర్మాణంలో యువత సంఘటితం కావాలని కా॥ బాషా పిలుపునిచ్చారు.


స్త్రీ విముక్తి సంఘటన రాష్ట్ర నాయకులు కా॥ కె. అజిత మాట్లాడుతూ నగరంలో యువతరం ఎక్కువగా రోజువారీ కూలీలుగా ఉంటూ స్వయం ఉపాధిని పొందు

తున్నారని, వీరి జీవనాధారాల్ని కూడా లాగివేసు కుంటున్నారని అన్నారు. పాలకులు కుల, మత విభేదాలను రెచ్చగొడుతున్నారని యువతరం యొక్క బలహీనతలను వారి స్పార్ధ రాజకీయ ప్రయోజనాలకోసం ఉపయోగించుకుంటున్నారని, ఈ పరిణామాలను గుర్తెరిగి, యువత వీరినుండి బయటపడి సామాజిక మార్పు దిశగా కర్తవ్యాల సాధనకై పయనించాలని కోరారు.

ఈ కార్యక్రమంలో ఇంకా ఎన్వైఎస్ జిల్లా నాయకులు కా॥ కె. శ్రీను, కె. లక్ష్మణ్ తదితరులు ప్రసంగించారు. ఈ సమ్మేళనంలో యువత, ప్రజలు ఎదుర్కొంటున్న సమస్యలపై పలు తీర్మానాలను ఆమోదించారు. అనంతరం ఎన్వైఎస్ నగర నూతన కమిటీని ఎన్నుకున్నారు.★

అణచబడ్డ దళితులంతా

తిరగబడండి



పేజీలు : 144

వెల : రు. 50/-

కాపీలకు : ప్రతిసరి రూపం (అంబుషన్)

మైత్రిబుక్ హౌస్

జలీల్ వీధి, కార్నల్ మార్క్స్ రోడ్,

విజయవాడ-2

పెచ్చుమీరుతున్న ఫాశిస్టు తరహా దాడులను ఖండించండి!

2013 ఆగస్టు 20వ తేదీన, పూనే నగరంలో ప్రముఖ హేతువాద ఉద్యమకారుడు డా॥నరేంద్ర దభోల్కర్ ను హిందూమతోన్మాద గూండాలు హత్యగావించారు. అన్ని మతాలలోని మూఢనమ్మకాలు, మూఢాచారాలకు వ్యతిరేకంగా రాజీలేకుండా, బెదిరింపులను సైతం లెక్కచేయకుండా పోరాడుతున్న ఆయనను హత్యగావించటంద్వారా ఆయన ప్రచారం గావించే భావజాల వ్యాప్తిని అడ్డుగోగలమని ఫాశిస్టు శక్తులు ఆయనను హత్యగావించాయి. ఈ హత్యను రైతుకూలీసంఘం(ఆం.ప్ర.) తీవ్రంగా ఖండిస్తోంది.

ఈ నెలలోనే 22వ తేదీన బొంబాయి మహానగరంలో ఓ మహిళా ఫోటో జర్నలిస్టు ఫోటోలు తీసుకొనేందుకు మూతబడివున్న శక్తిమిల్స్ ప్రాంతానికి వెళ్ళగా, అక్కడ కొందరు గూండాలు ఆమె సహోద్యోగిని కట్టిపడవేసి ఆమెపై సామూహిక అత్యాచారానికి పాల్పడ్డారు. 22వ తేదీననే ఝార్ఖండ్ రాష్ట్రంలో ఓ మహిళా కానిస్టేబుల్ పై, ఖమ్మంజిల్లాలో ఓ గిరిజన యువతిపై ఘోరమైన అత్యాచారాలు జరిగాయి. రైతుకూలీసంఘం ఈ అత్యాచారాలను తీవ్రంగా ఖండిస్తూ దోషులను కఠినంగా శిక్షించాలని డిమాండ్ చేస్తూనే, మద్యం వ్యాపారాన్ని రద్దుచేయాలని, అగ్గిల, నీలి చిత్రాల దిగుమతిని అరికట్టాలని డిమాండ్ చేస్తోంది.

గత 45 రోజులలో ఉత్తరప్రదేశ్ రాష్ట్రంలో మొత్తంగా నలుగురు జర్నలిస్టులు హత్యకు గురయ్యారు. 27-8-13న ఆ రాష్ట్ర ముఖ్యమంత్రి నియోజకవర్గంలోనే ఓ సీనియర్ విలేఖరి రాకేశ్ శర్మ హత్యకు గురికాగా, బందీ, లఖింపూర్ ఖేర్, బులంద్ షహర్ లలో జర్నలిస్టుల హత్యల వార్తలు వెలుగుజూస్తున్నాయి. పెచ్చుమీరుతున్న ఈ ఫాశిస్టు తరహా దాడులను రైతుకూలీసంఘం తీవ్రంగా ఖండిస్తూ, ప్రజాస్వామిక ఉద్యమ నిర్మాణానికి కలిసి రావలసిందిగా పిలుపునిస్తోంది.

ఎస్.ఝాన్సి

అధ్యక్షులు

30-8-13

విజయవాడ

రైతుకూలీసంఘం(ఆం.ప్ర.)

కమ్యూనిస్టు విప్లవోద్యమ నేత కామ్రేడ్ తలిమెల నాగిరెడ్డి వర్ధంజి సభ

గుంటూరు, 28-7-13:

కామ్రేడ్ తలిమెల నాగిరెడ్డి 37వ వర్ధంతి సభను జూలై 28న గుంటూరు నగరంలోని శ్రామిక నగర్ ప్రజల మధ్యన స్ఫూర్తిదాయకంగా నిర్వహించారు. ముందుగా కా॥ టి.ఎన్. చిత్రపటానికి సిపిఐ (ఎంఎల్) నాయకులు కా॥ దేవరశెట్టి వెంకటస్వామి పూలమాల వేసి జోహార్లు చెప్పారు. శ్రామికనగర్ ఇళ్ళ స్థలాల పోరాట కమిటీ నాయకులు కా॥ బైల్ల రంగస్వామి ఈ సభకు అధ్యక్షత వహించారు.

ఈ సభలో రైతు కూలీ సంఘం (ఆం.ప్ర.) జిల్లా కార్యదర్శి కా॥ ఉల్లిగడ్డల నాగేశ్వరరావు మాట్లాడుతూ కా॥ తలిమెల నాగిరెడ్డి భూస్వామ్య కుటుంబంలో పుట్టినా పీడిత ప్రజల పక్షపాతిగా పేద, దళిత ప్రజల్ని కూడగట్టి భూస్వామ్య వ్యతిరేక పోరాటాలను నిర్మించారన్నారు. ఉమ్మడి కమ్యూనిస్టు పార్టీలో తలెత్తిన మితవాద, అతివాద ధోరణులకు వ్యతిరేకంగా సరైన ప్రజాయుద్ధ పంథాని, వ్యవసాయ విప్లవం ఇరుసుగా, నూతన ప్రజాస్వామ్య వ్యవస్థను సాధించటానికి ప్రజల్ని సన్నద్ధం చేయటం తక్షణ కర్తవ్యంగా ఎంచి అసెంబ్లీ, పార్లమెంటులు ప్రజా సమస్యలను పరిష్కరించలేని బాతాఖాని క్లబ్ హాలుగా దిగజారాయని ప్రకటించి, శాసనసభా సభ్యత్వానికి రాజీనామా చేసి, ప్రజలతో మమేకమై కమ్యూనిస్టు విప్లవోద్యమ నిర్మాణానికి విరామ మెరుగక కృషి

చేశారన్నారు. ఈ క్రమంలో పోలీసు నిర్బంధాలను ; పాలకుల దౌర్జన్యాలను, కుట్ర కేసులను ఎదిరించి నిలిచారన్నారు. చివరి శ్వాస వరకు భూస్వామ్య, సామ్రాజ్యవాద వ్యతిరేక ప్రజా ఉద్యమ నిర్మాణంలో మమేకమైన కా॥ నాగిరెడ్డి భారతదేశం తాకట్టులో ఉందని తన సుదీర్ఘ కోర్టు స్టేట్ మెంట్ లో ప్రసంగం ద్వారా తెలియజేశారని. తదనంతర కాలంలో 'తాకట్టులో భారతదేశం'గా గ్రంధస్థం చేయబడి నేటికీ దేశ వాస్తవిక స్థితిగతులకు నిలువెత్తు సాక్ష్యంగా, అనేక భాషలలో పునర్ముద్రణలను పొందిందని తెలియజేశారు. కా॥ తలిమెల నాగిరెడ్డి ఆశయాలు, కర్తవ్యాల సాధనకు మనం కంకణ బద్ధులై ముందుకు సాగుదామని పిలుపునిచ్చారు. సిపిఐ (ఎంఎల్) నాయకులు కా॥ దేవరశెట్టి వెంకటస్వామి మాట్లాడుతూ కా॥ నాగిరెడ్డిగారు మరణించి 37 సం॥ గడిచినా మనం స్మరించుకుంటూ నివాళు లర్పిస్తున్నామంటే, కమ్యూనిస్టు పార్టీగా పీడిత తాడిత ప్రజల పక్షాన నిలబడి భూస్వామ్య వ్యతిరేక పోరాటాన్ని తన తండ్రికి వ్యతిరేకంగానే సాగించి, భూ పంపిణీని ప్రారంభించిన గొప్ప కార్యచరణశీలిగా, ఈ ఆదర్శాలను, త్యాగాలను నేటితరం ప్రజలు పుణికిపుచ్చుకోవాల్సి ఉందని నివాళులర్పించారు. ఈ కార్యక్రమంలో ఇంకా నవయువ సమాఖ్య నగర అధ్యక్ష కార్యదర్శులు కా॥ పి. మల్లి, కా॥ లక్ష్మణ్ తదితరులు ప్రసంగించారు. అమరులపై ప్రజాకళాకారులు పాటలు పాడారు.★

ప్రపంచ దేశాలపై అమెరికా గూఢచర్యం - ఎన్.వై.ఎస్. చర్చావేదిక

చోడవరం, 6-7-13

'ప్రపంచదేశాలపై అమెరికా ఆధిపత్యం' అనే అంశంపై విశాఖజిల్లా చోడవరంలో జరిగిన చర్చావేదికకు స్థానిక ఎన్వైఎస్ కన్వీనర్ కా॥ కె.సతీష్ అధ్యక్షత వహించారు.

గురజాడ స్టడీ సర్కిల్ సభ్యులు ఎస్. నూకాచారి మొదటగా మాట్లాడుతూ రెండవ ప్రపంచ యుద్ధానంతరం అమెరికా మూడవ ప్రపంచదేశాలపై, లాటిన్ అమెరికా దేశాలపై నయా వలస విధానాలతో ఆ దేశాల సహజ సంపదను, శ్రమశక్తిని కారు చౌకగా కొల్లగొట్టి ఆయా దేశాల ప్రజల జీవన ప్రమాణాలను పాతాళంలోకి త్రొక్కి అగ్రరాజ్యంగా కొనసాగుతోందన్నారు.

గురజాడ స్టడీ సర్కిల్ కన్వీనర్ కె. గౌరీశంకర్ మాట్లాడుతూ ప్రజాతంత్ర భావాలు, జాతీయ విధానాలతో పాలన సాగిస్తున్న అనేక దేశాల నాయకులను నియంతృత్వం, టెర్రరిస్టు చర్యలను కొనసాగిస్తున్నారనే నెపంతో, నాటో సిఐఎల ద్వారా చంపించి, అమెరికా సామ్రాజ్యవాదులు తమ తొత్తు నాయకులను నియమించుకున్నారు ; ప్రపంచ బ్యాంకు, ఐఎంఎఫ్ ల ద్వారా ఆర్థికంగా వెనుకబడిన దేశాలకు అప్పులు ఇచ్చి ఆదేశాల పాలనను తమ ఆధీనంలోకి తెచ్చుకొని దోపిడీని తీవ్రతరం చేస్తున్నారని అమెరికా, బ్రిటిష్ చట్టాలలో ఉగ్రవాదానికి ఇచ్చిన నిర్వచనం ప్రకారం అమెరికాయే పెద్ద ఉగ్రవాదదేశం అని చెప్పారు.

జనసాహితీ జిల్లా కన్వీనర్ ఓ.వి.ఎ.ఎస్. రామకృష్ణ మాట్లాడుతూ అమెరికా పౌరుడు, 29 ఏళ్ళ యువకుడు ఎడ్వర్డ్ స్నోడెన్ వెల్లడించిన అంశాలు ప్రపంచం మొత్తాన్ని దిగ్భ్రాంతికి గురిచేశాయని, అమెరికా ప్రపంచ దేశాల్లోని ప్రజల సంభాషణలు, ఎస్పియ్యేజులు, ఈ మెయిల్, వీడియో

కాన్ఫరెన్సింగ్ మొదలైన అన్నిటిపైన నిఘా వేసి, ఎన్ఎస్ఎ ఆధ్వర్యంలో 'ఫ్రీజమ్' ద్వారా జల్లెడ వేస్తుందని, ఇందుకు మైక్రోసాఫ్ట్, గూగుల్, యాహూ, ఫేసిబుక్, యూట్యూబ్ వంటి తొమ్మిది ఇంటర్నెట్ సంస్థలు తమ సర్వర్లను అందజేసి సహకరిస్తున్నాయని తెలిపారు.

గోవాడ, 15-7-13

నవయువ సమాఖ్య ఆధ్వర్యంలో విశాఖజిల్లా గోవాడలో స్థానిక రామాలయం సెంటర్ లో 15-7-13న “ప్రపంచ దేశాలపై అమెరికా గూఢచర్యం - ఆధిపత్యం” అనే అంశంపై సమావేశం నిర్వహించారు. ఈ సమావేశంలో నవయువ సమాఖ్య చోడవరం కన్వీనర్ కా॥ కె. సతీష్ మాట్లాడుతూ ఈ మధ్య వార్తా పత్రికలలో ఎడ్వర్డ్ స్నోడెన్ గురించి వస్తుందనీ, స్నోడెన్ అమెరికా సిఐఎ ద్వారా చేస్తున్న కార్యకలాపాలు గురించి బయటపెట్టడని వివరించారు. అమెరికా ప్రపంచంలోని దేశాలలో సహజ సంపదలను దోపిడీ చేసే చర్యలో భాగంగా తనకు ఎదురు నిలబడిన దేశాలలో అధ్యక్షులను చంపించిందని, వారిలో చిలి అధ్యక్షుడు అలెండి, పనామా అధ్యక్షుడు ఓమర్ బోరిజోస్, ఇరాక్ అధ్యక్షుడు సద్దాం హుస్సేన్, లిబియా నేత గదాఫీ వున్నారన్నారు. వెనుజులా అధ్యక్షుడు ఛావేజ్ కి ప్రాణాంతక వ్యాధులు రావడంలో అమెరికాపై అనుమానాలు ఉన్నాయని అన్నారు. అమెరికా భారతదేశంపై తన ఆధిపత్యాన్ని కొనసాగిస్తోందని, దేశంలోని శాస్త్ర సాంకేతిక పరిజ్ఞానం, ఆహారపంటలు, మందులు మొదలైన వాటిని తన సొంతం చేసుకుంటుందని భారతదేశంపై, ప్రపంచ దేశాలపై అమెరికా మిగతా దేశాల దోపిడీకి వ్యతిరేకంగా యువత ఆలోచించాలని, ప్రజలను చైతన్యం చేయాలని పిలుపు నిచ్చారు.ఈ సమావేశంలో ఎ. సురేష్ శ్రీశ్రీ కవితలు కొన్నింటిని చదివి వినిపించారు.★

'కార్మికుల మృతికి కారణమైన హెచ్పిసిఎల్ యాజమాన్యాన్ని కఠినంగా శిక్షించాలి'

- ఏఐఎఫ్ టీయు (న్యూ) డిమాండ్

విశాఖపట్నం, 29-8-13:

23-8-13న హెచ్.పి.సి.ఎల్ లో జరిగిన ఘోర ప్రమాదం అందరికీ తెలిసినదే. ఈ ప్రమాదానికి గల కారణాలను పరిశీలించడానికి, క్షతగాత్రులను, వారి బంధువులను కలవడం కోసం ఎ.ఐ.ఎఫ్.టి.యు (న్యూ) రాష్ట్ర కమిటీనుండి **కా.సి.పెద్దన్న** (రాష్ట్ర అధ్యక్షులు), **కా. సైహా** (రాష్ట్ర ప్రధాన కార్యదర్శి), **కా. గణేష్ సందా** (రాష్ట్ర సహాయ కార్యదర్శి), **కా. ఆదారి అప్పారావు** (రాష్ట్ర కోశాధికారి), **కా. బి.శంకరరావు** (రాష్ట్ర కమిటీ సభ్యులు), **కా. నారాయణరావు** (రాష్ట్ర కమిటీ సభ్యులు)ల ఆధ్వర్యంలో 6గురు సభ్యుల బృందం 28-8-13న విశాఖ హెచ్పిసిఎల్ వద్దకు వెళ్లింది.

ప్లాంటువద్ద ప్రమాద స్థలాన్ని పరిశీలించడానికి కమిటీ సభ్యులు వెళ్ళగా యాజమాన్యం నిరాకరించింది. గేటు వద్దనున్న కార్మికులను కలసి, సంఘీభావం తెలియజేసి, బృందం వాస్తవాలను సేకరించింది. వివిధ హాస్పిటల్స్ లో వున్న క్షతగాత్రులను పరామర్శించింది. క్షతగాత్రులనుండి మరియు మాట్లాడలేనివారి కుటుంబ సభ్యుల నుండి సమాచారాన్ని సేకరించింది. ప్రమాదం జరిగిన ప్రదేశం, జరిగిన తీరుని గమనిస్తే అక్కడ పనిచేస్తున్న

కార్మికులెవ్వరూ ప్రాణాలతో బ్రతికి బయటపడే అవకాశం లేనంతగా అతినికృష్టమైన పరిస్థితుల్లో, కనీసమైన భద్రతను కల్పించకుండా, కాంట్రాక్టు వ్యవస్థలు, సబ్ కాంట్రాక్టు వ్యవస్థలు కార్మికుల ప్రాణాలతో చెలగాటమడుతున్నారని స్పష్టమైంది. 66 సంవత్సరాల 'స్వతంత్ర' భారత దేశంలో ప్రభుత్వ పర్యవేక్షణలో ప్రధాన పరిశ్రమగా వున్న హెచ్పిసిఎల్ లో పనిచేసే కార్మికుల దుస్థితి ఇంతటి ఘోరంగా ఉందంటే మన పాలకులు కార్మికుల పట్ల ఎంతటి బాధ్యతగా ఉంటున్నారో అర్థమవుతుంది. ఉత్పత్తిలో పాల్గొంటున్న కార్మికుల దుస్థితి ఈ విధంగా ఉండటమంటే దేశం ఏ దిశలో పయనిస్తుందో ఆలోచనాపరులందరికీ ఆవేదనే. హెచ్పిసిఎల్ లో ప్రమాద తీరుని గమనిస్తే మొత్తం విశాఖ నగర ప్రజల ప్రాణాలకు ముప్పు పొంచి ఉందనే భయాందోళన కలిగింది.

మా పరిశీనలో నిర్ధారించబడిన ప్రధాన అంశాలివి.

- 1) కంపెనీ కార్మికుల స్థానంలో ప్రైవేటు కాంట్రాక్టర్స్ ద్వారా కార్మికుల చేత పనిచేయించడం

- 2) కార్మికులకు కనీస భద్రత కల్పించకపోవడం.
- 3) హెచ్పిసిఎల్ లో 1997లో జరిగిన దుర్ఘటన సందర్భంగానూ, తర్వాత వేసిన కమిటీల సూచనలను, సిఫారసులను కనీసంగా పాటించకపోవడం వల్లనే ఆగస్టు 23 నాటి సంఘటన మరలా పునరావృతమైంది.
- 4) ఈనాటికే పనిప్రదేశంలో ఎంతమంది పని చేస్తున్నారో, ఎంతమంది క్షతగాత్రులైనారో యాజమాన్యం సరైన వివరాలు వెల్లడించడం లేదు.
- 5) కార్మికుడు ప్రమాదవశాత్తు అగ్ని ప్రమాదంలో కాల్పోతే వారికి సరైన చికిత్సను అందించే బర్నింగ్ హాస్పిటల్ సౌకర్యం పెద్ద పారిశ్రామిక నగరమైన విశాఖలో లేకపోవటం శోచనీయం.
- 6) కార్మికులకు ఇప్పటివరకు, అటు ప్రభుత్వం కాని, ఇటు యాజమాన్యం కాని నష్టపరిహారం చెల్లించకుండా ప్రకటనలతో కాలయాపన చేయటం.

డిమాండ్లు:

1. ప్రమాదానికి కారణమైన యాజమాన్యంపై తక్షణమే కేసు బనాయించాలి.



విలేఖరుల సమావేశంలో ఏఐఎఫ్ టీయు (న్యూ) రాష్ట్ర బృందం

2. ప్రమాదానికి కారణాలను పరిశీలించటానికి సుప్రీంకోర్టు జడ్జిత్ కమిటీని వేయాలి.
3. కాంట్రాక్టు కార్మికుల భద్రతకు కావాల్సిన చర్యలను మేనేజ్మెంట్ తక్షణమే చేపట్టాలి.
4. అసంఘటిత కార్మికులందరికీ జీవిత భీమా కల్పించాలి.
5. కార్మికులపై పనిభారాన్ని తగ్గించాలి.
6. బాగా కాలిన మరియు చనిపోయిన కుటుంబాలలో ఒకరికి వెంటనే ఉద్యోగం కల్పించాలి.
7. పర్మినెంటు కార్మికులతో సమానంగా చనిపోయిన, గాయపడిన కార్మికులకు నష్టపరిహారం చెల్లించాలి.

★

హైకోర్టు సీనియర్ న్యాయవాది పద్మనాభరెడ్డిగారి సంస్కరణ సభ

హైదరాబాద్, 13-8-13

స్థానిక బషీర్ బాగ్ ప్రెస్ క్లబ్ లో ఓపిడిఆర్ మరియు పద్మనాభరెడ్డి, బాలిరెడ్డిగార్ల జూనియర్ న్యాయవాదుల ఆధ్వర్యంలో హైకోర్టు సీనియర్ న్యాయవాది పద్మనాభరెడ్డిగారి సంస్కరణ సభ జరిగింది.

ఈ సభకి మరో సీనియర్ న్యాయవాది మరియు పద్మనాభరెడ్డిగారి స్నేహితులు బాలిరెడ్డిగారు అధ్యక్షత వహించారు. మొదటగా సుప్రీంకోర్టు మాజీ న్యాయమూర్తి జస్టిస్ జీవన్ రెడ్డి మాట్లాడుతూ పద్మనాభరెడ్డిగారు ఒక సంపూర్ణమైన మానవుడని, అద్భుతమైన న్యాయవాది అని, గొప్ప వ్యక్తిత్వం నిబ్బరత ఉన్న మనిషి అని, వారి 60 ఏళ్ళ న్యాయవాద వృత్తి అనుభవంలో 100మంది జూనియర్లున్నారని, ఏదో ఒక రాజకీయ పార్టీలో లేకున్నా పద్మనాభరెడ్డి కూడా ఒక లెఫ్టిస్టేనని, ఆయనకు వామపక్ష భావాలున్నాయనీ, వామపక్ష ఉద్యమాలకు సానుభూతిపరుడనీ, పద్మనాభరెడ్డిగారు అందరి ముందు నిలిచిన ప్రకాశవంతమైన వ్యక్తిత్వపు ఉదాహరణ అని జీవన్ రెడ్డిగారు పేర్కొన్నారు.

1970 సం॥ ప్రారంభంలో రాజకీయ ఖైదీల విడుదల కోసం ఏర్పడిన డిఫెన్స్ కమిటీలో పద్మనాభరెడ్డిగారు ఒక క్రియాశీల సభ్యుడనీ, వివిధ

ప్రత్యేక కోర్టులకు హైకోర్టు ఇచ్చిన సూచనల్ని ముద్దాయిల క్షేమం కోరి నిరంతరం పర్యవేక్షిస్తూ ఉండేవారని, 1950-60ల కాలంలో వున్న వివిధ రాజకీయ పార్టీలు, వివిధ రాజకీయ అభిప్రాయాలతో ఉండేవనీ, ఆనాడు చాలా మంది దేశం కమ్యూనిస్టుల, ప్రగతిశీలవాదుల చేతుల్లోకి పోతుందని అంచనా వేసేవారనీ, అంతర్జాతీయ పరిస్థితులు కూడా అందుకునుగుణంగానే ఉండేవనీ, ఆ సందర్భంలో కమ్యూనిస్టు పార్టీలోను, సోషలిస్టు శక్తుల్లోను వచ్చిన చీలికతో ప్రగతి నిరోధక పార్టీలు అధికారంలో వచ్చాయనీ, జాతీయ పరిస్థితుల్ని, పరిణామాల్ని పరిశీలిస్తే సంక్షోభం, అవినీతి ఎంతగా పెరిగాయో అర్థమవుతుందని, వృత్తి నిబద్ధత, జీవితంలో నిజాయితీ ప్రదర్శించాలని, యువతీ యువకులు, లాయర్లు, ఇతర వృత్తిని చేపట్టే వారంతా ఆయన్ను ఆదర్శంగా తీసుకుంటారని ఆశిస్తున్నామని ఆయన కృషిని ఎంతగా వీలైతే అంత వెలుగులోకి తెస్తారని ఆశిస్తూ జీవన్ రెడ్డిగారు తన ప్రసంగం ముగించారు.

హైకోర్టు న్యాయమూర్తి జస్టిస్ కె.జి. శంకర్ గారు మాట్లాడుతూ పద్మనాభరెడ్డిగారు క్రిమినల్ లాయర్ గా గొప్ప అనుభవమున్న వారన్నారు. పేద ప్రజల న్యాయవాదిగా పేదల పట్ల ఎంతో బాధ్యతగా

వ్యవహరించేవారన్నారు. కోర్టులో పద్మనాభరెడ్డిగారు కేసులు వాదించే సందర్భంలో వ్యక్తిగతంగా తనకున్న అనుభవాల్ని సభలో పంచుకున్నారు.

హైకోర్టు ఎక్స్ ప్లీట్ ప్రాసిక్యూటర్, మహిళా కమిషన్ మాజీ చైర్మన్ సి. సుశీలాదేవిగారు మాట్లాడుతూ పద్మనాభరెడ్డిగారు ఎంతో సున్నితంగా, ఆత్మీయతతో వుండేవారన్నారు. న్యాయవాదిగా ఎంతో పరిపక్వతతో వ్యవహరించే వారంటూ, తన అనుభవాల్ని గుర్తుతెచ్చుకుంటూ మాట్లాడారు.

ప్రజాస్వామ్య హక్కుల పరిరక్షణ సంస్థ (ఓపిడిఆర్) రాష్ట్ర ప్రధాన కార్యదర్శి వి. హనుమంత రావుగారు మాట్లాడుతూ “పద్మనాభరెడ్డిగారు సమాజంపట్ల, పేద ప్రజలపట్ల ఎంతో నిబద్ధతతో ఉండేవారు. న్యాయవ్యవస్థలో వస్తున్న ప్రతిమార్పు పట్ల ఎప్పుడూ మౌనంగా లేరు. ప్రతి మార్పు పట్ల ప్రతిస్పందించేవారు. మలిమత్ కమిషన్ పట్ల చాలా విమర్శనాత్మకంగా స్పందించారు. స్పందించేటప్పుడు వ్యతిరేకమైన అంశాలపట్ల ఎంత తీవ్రంగా స్పందించే వారో, పాజిటివ్ అంశాల్ని అదేవిధంగా ఆహ్వానించేవారు. తరిమెల నాగిరెడ్డి స్మారక కమిటీ మరియు టి.ఎన్. వెంకెయ్యారెడ్డి బ్రస్టులు సంయుక్తంగా ఎన్ విఎల్ సరసింహంగారిని,

పద్మనాభరెడ్డిగారిని-ప్రజల పట్ల న్యాయవాద వృత్తిలో నిబద్ధతతో వుండి, ప్రజలపైన ప్రజానాయకులపై పెట్టిన అనేక కుట్రకేసులను, కేసులను వాదించిందకు -గుంటూరులో సన్మానించి గౌరవించారు. ఆ సందర్భంగా పద్మనాభరెడ్డిగారు తరిమెల నాగిరెడ్డిగారి లాంటి ధన్యజీవులు చేసిన త్యాగాల ముందు సన్మానం చేయించుకునే అర్హత తనకు లేదని ఎంతో వినయంగా మాట్లాడారు. పోలీసు వ్యవస్థ, న్యాయవ్యవస్థలో వస్తున్న ఆరోపణల పట్ల ఎప్పుడీ కప్పుడు స్పందిస్తూ వచ్చారు. డిఫెన్స్ కమిటీలో క్రియాశీలక పాత్ర పోషించారు. హైదరాబాద్, పార్వతీపురం, కుట్ర కేసుల్లో ఎటువంటి ఫీజులు తీసుకోకుండా వాదించారు. ఎన్ కౌంటర్ జరిగినప్పుడు పోలీసుల మీద కేసు నమోదు చేయాల్సిందేనని, అత్యుత్తర కోసం కాల్పులు జరిపామని పోలీసులు కోర్టులో నిరూపించు కోవాలని, కేసు రిజిస్టర్ చేయకుండా పోలీసులని వదలివేయటం చట్టవ్యతిరేకమని పద్మనాభరెడ్డిగారు వాదించారు. ఆయన వాదనలను కోర్టు అంగీకరిస్తూ సుదీర్ఘమైన తీర్పు వెలువరించిందని హనుమంతరావు గారు తన ప్రసంగంలో పేర్కొన్నారు. ఈ సభకు ముందు హైదరాబాదులోని కోర్టులో కరపత్రాల ద్వారా విస్తృతంగా ప్రచారం జరిగింది.

★

'వ్యవసాయ రంగ సంక్షోభం - ఆహార భద్రత - సామాజిక బాధ్యత' - అంశంపై సెమినార్

హైదరాబాద్, 2-8-13:

తరిమెల నాగిరెడ్డి మెమోరియల్ ట్రస్ట్, అగ్రికల్చరల్ ఎకనామిక్స్ డిపార్టుమెంట్ కలిసి నిర్వహించిన ఈ సెమినార్ 2-8-13న హైదరాబాద్ లోని ఎన్.జి. రంగా వ్యవసాయ విశ్వవిద్యాలయంలో జరిగింది. ఈ సెమినార్ కి జి.పి.ఎల్. నర్సింహారావు (రిటైర్డ్ ఇంజనీర్ ఎపిఐఆర్ఎల్) అధ్యక్షత వహిస్తూ దేశ ఆర్థిక పరిస్థితి ముఖ్యంగా వ్యవసాయరంగ సంక్షోభం గురించి మనదేశానికి గల స్వదేశీ, విదేశీ అప్పులు గూర్చి వివరిస్తూ 1970లలోనే తరిమెల నాగిరెడ్డిగారు భారతదేశం తాకట్టులో వుందని వివరించారనీ, నేడు అది మరి తీవ్రమై రైతుల ఆత్మహత్యల రూపంలో వ్యక్తమౌతున్నదన్నారు. ఈ పరిస్థితులలో కేంద్ర ప్రభుత్వం ఆహార భద్రత చట్టాన్ని తీసుకు రాబోతున్నదని, నేటి పరిస్థితి, తీసుకురాబోతున్న

చట్టములో ప్రతిపాదించిన అంశాలు, వాటిలోని ప్రజానుకూల, వ్యతిరేక అంశాలు, వాటిని అమలు పరచటంలో ప్రభుత్వ చిత్తశుద్ధి మొదలైన అంశాలపై చర్చించి, కొంత అవగాహన పెంచుకోవటానికి ఉపయోగపడుతుందనే ఉద్దేశంతో యా సెమినార్ నిర్వహించతలపెట్టామని చెప్పారు.

మొదటి ప్రధాన వక్త ప్రొఫెసర్ కె.ఆర్. చౌదరి గారు నేటి భారతదేశ పరిస్థితి, వ్యవసాయరంగ సంక్షోభం, ఋణాలు, సబ్సిడీలు, వ్యవసాయ ఉత్పత్తులు, ఉత్పాదకత పరిస్థితులు మెరుగు పరచడానికి తీసుకోవలసిన చర్యలు మొదలైన అనేక అంశాల గూర్చి వివరించారు. ఆయన మాట్లాడుతూ తాను ఒక చర్చని ప్రారంభిస్తానని, కొన్ని సమస్యలని లేవనెత్తుతానని అన్నారు. ఈ దేశంలో అత్యధిక జనాభా గ్రామాల్లో నివసిస్తోందనీ, వ్యవసాయంపైనే ఆధారపడి తమ జీవనోపాధిని పొందుతుందని, ఆ

వ్యవసాయ రంగమే సంక్షోభంలో వున్నదనీ, ఈ తీవ్రత 1991 నుండి మరి పెరిగిందని 3,50,650 మంది రైతులు ఆత్మహత్యలు చేసుకున్నారనీ, యిందులో అన్ని సామాజికవర్గాల రైతులూ ఉన్నారనీ, యీ ఆత్మహత్యలన్నీ ప్రభుత్వ హత్యలేనని అన్నారు. గ్రామీణ ప్రాంత పేదరికం రోజు రోజుకీ పెరిగి పోతున్నదనీ, సురేష్ టెండూల్కర్ 78% ప్రజలు; అర్జున్ సేన్ గుప్తా 84 కోట్లమంది పేదరిక రేఖకి దిగువన వున్నారని అంచనా వేశారనీ చెప్పారు. మహాత్మాగాంధీ గ్రామీణ ఉపాధిహామీ పథకం అనేక చోట్ల 30 రోజుల ఉపాధి మాత్రమే కల్పిస్తున్నదని, ఒక్కరోజు ఉపాధి దొరికిన సందర్భాలు కూడా ఉన్నాయనీ, దీనిలో కొన్ని లోసుగులు వున్నందువల్ల ఆశించినంతగా పేదరిక నిర్మూలన జరగలేదన్నారు. రాయలసీమ ప్రాంతంలో రాయలసీమ డెవలప్ మెంట్ బ్రస్టు లాంటివి వున్నప్పటికీ అభివృద్ధి అంతంత

మాత్రంగా వుండటంవల్ల అనేకమంది గ్రామీణ ప్రజలు పనులకోసం బెంగళూరుకి వలసపోతూ ఉన్నారనీ, భారతదేశ ఆర్థిక సంక్షోభాన్ని తరిమెల నాగిరెడ్డిగారు 1972లోనే పసిగట్టారని, ఆయన రాసిన 'ఇండియా మార్టిగేజ్డ్' మరియు రజనీ పామిడత్ రాసిన 'ఇండియా టుడే' చాలా చక్కని వివరణని కలిగివున్నాయని చెప్పారు. డా॥ ఎం.ఎస్. స్వామినాథన్ భారతదేశంలో సస్యవిప్లవం తీసుకువచ్చారనీ, దాని ద్వారా ఆహార ఉత్పత్తి పెరిగినా, విత్తనాలు, ఎరువులు, పురుగుమందుల రూపంలో ఖర్చులు విపరీతంగా పెరిగాయనీ, వ్యవసాయంలోకి కూడా పేటెంట్ హక్కులు, ఎఫ్ డిఐలు ప్రవేశించాయనీ, మన భూమిలో 8% విదేశీ శక్తుల హస్తగతం అయ్యిందనీ, టెక్నాలజీ ప్రవేశించటంతో మన దేశ ట్రేడ్ గ్యూప్ పెరిగిందనీ, మనం పంచదార, వంటనూనెలు, పప్పు ధాన్యాలు దిగుమతి చేసుకొంటున్నామనీ, మన (తరువాయి 7వ పేజీలో)